





సర్వస్వామ్యములు  
గ్రంథకర్తవి  
వెల రు ౧-౦-౦

\*

మొదటి కూర్పు  
౧౦౦౦

\*

సర్వధారి  
వసంతము  
౧౯౪౮ మే

\*

జానకిరాం ప్రెస్  
తెనాలి

## అంకితము

ఎవఁ డహింసారణ వ్యవసాయదీక్షలో  
 విశ్రుతత్యాగ మావిష్కరించె  
 ఎవఁ డార్తసేవనప్రవణుడై " ఆత్మవత్  
 సర్వభూతాని " యన్ సత్యమెఱిగె  
 ఎవఁడు భారతమహోరవి ఘూర్జరతపస్వి  
 యుల్లమువ్వెత్తుగాఁ గొల్లలాడె  
 ఎవఁ డహంతాలేశ మెఱుంగనియోగియై  
 తెలుఁగునాటికి మేటివెలుఁగు లిచ్చె  
 నతని కెన్నెనినత్కులోద్యానవన వ  
 సంతునకు నస్మదమృతోక్తిసజ్జకావ్య  
 గుచ్ఛమిది కాన్కగావింతు నచ్చశీల  
 మండితునకు సుబ్రహ్మణ్య పండితునకు



## స్వ తం త్ర భా ర త ము

జయచంద్రుఁ డపగతజైత్రుఁ డానాఁడు  
 రగులుకొల్పిన చిచ్చురవ లేచి యేచి  
 యఖిలభారతభూమి నల్లార్చియార్చి  
 యిన్నాళ్లకిన్నాళ్ల కిట్టింకులింకె —  
 ఈ దవానలమార్ప సీదాస్యమడఁప  
 నెత్తురోడ్చిన శూరనివహమ్ముపేర  
 నురికంబమెక్కిన యోధులపేరఁ  
 బూనవోయీ : మల్లెపూలదోసిళ్లు  
 పాడవోయీ : వీరభక్తిగీతాలు —  
 కులవర్గములు పెంచు క్రుల్లింతలేని  
 మతపితౄచంబుల మనుగడలేని  
 ధనవద్దరిద్రభేదచ్ఛాయలేని  
 పరులకూటికిమూఁగు బదనికల్లేని  
 విద్యావిహీను లేవీధిలోలేని  
 దైన్యరేఖలకు నాధారంబులేని  
 జీవత్సమాజంబు సృష్టిగావించి  
 తమ్ముఁడా : సీతేరు తరలింపవోయి :  
 మనపురాణమహమ్ము మరలింపవోయి :

## మ న రా స్త్ర ము

ఏటికో దిక్కుమాలిన యీ జొహార్లు  
దేనికో సిగ్గులేని యీదేవురింపు  
లేరాకో రాయబారముల్ బేలమొగము  
లిసిరో రాస్త్రలబ్ధికా యింతరగడ

ఎవ్వఁడాదాత మనరాస్త్ర మిచ్చిపంప  
వరములిడ నెవ్వఁ డాలోకవల్లభుండు  
యాచనాదైన్యమెఱుఁగని యాంధ్రజాతి  
యింత దిగజాఱునే యెంత వింతపుటై

ఎండమావులవెంటఁ బర్వెత్తనేల  
మేఁకమెడచంటి కీపాటి మెప్పులేల  
యరసి యాత్మావలోకన మాచరింపుఁ  
డదిగో మనముక్తి మనచేతియందెకలదు

మూఁగలై యింతకాలంబు మూలడాఁగి  
రెవ్వ రాయన్న లీనాఁడిదేమిరాస్త్ర  
భక్తియో పొత్తుకలియనిపాట కడుగు  
త్రొక్కి సాగించుచున్నారు చెక్కభజన

పెత్తనంబువలచుపెద్ద లీరీతి ఖా  
కాల నూఁదుకొండ్రు గగనమదర  
నిక్కమైనసేవ నెఱపెడిపిన్నలు  
కంటఁబడరు సెనగపంటవోలె

ఏలమురిసెద నీ నెలయేటిచిలిపి  
గంతులకు నొజ్జలగు మాటకాండ్రఁజూచి  
తగరు దేశమ్ము పాలింపఁదగరు పజల  
కన్నుగప్పి జీవింతురీ కన్నగాండ్రు

నలువదేండ్ల తపస్సు లీనాఁడు పండి  
తరతరాలతమస్సులు విరిసి విరిసి  
యిదె సమీపించె నాంధ్రరాజ్యేంది రావ  
తరణసుముహూర్త మఖిలార్థకరణమగుచు

సోదరా : విక్రమోదార్యవేదివగుచు  
మండలకులాభిమానముల్ మంటఁగలిపి  
మాతృసేవాపరాయణామ్లానదీక్ష  
నవధరింపఁగదోయి నాయంకరంబు

కలరు పొలిమేరదొంగలు కలరు తేనె  
పూతపూసినకత్తులు నీ తెనుంగు  
గడ్డకై యెందఱెందఱో చెడ్డవారు  
వేచియున్నారు కనుగల్గి కాచుకొమ్ము



## పెద్ద కావు

కమ్మమె బ్లోరుగల్ తెలంగాణ మెల్ల  
నీదిరా, గోలకొండ నీపాదిరా, త్రి  
లింగభూమిరా, కోలారు బెంగుళూరు  
సేల మాలూరు వేలూరు చెన్నపురము

లోకవిశ్రుతులౌ మనకాకతీయు  
లేలు రాజ్యమురా బస్త రెవ్వ రెవ్వ  
రెంత పెనఁగిన విడువకోయీ : తెనుంగు  
తల్లిపంటపొలమ్ము “చాందా”స్థలమ్ము

౯—౧—౪౮

## మా యూ రు

ప్రచలితస్వాతంత్ర్యరణవీరకాహళీరుతిరాణ్ముహుర్ముహుర్ముఖరితంబు  
జాతీయవిద్యాప్రచారసంతోషితబ్రాహ్మీచిరంతనభర్మపీఠి  
సాబర్మతీయోగినమ్రాణ్ముహోశీఃపరంప రాదానపాత్రప్రవృత్తి  
సేవాతపఃక్రియాజీవాతుమండలీవిశ్రుతవినయాశ్రమాశ్రయంబు

మధురశీలపరిస్తాయమానతరుణ  
వృద్ధనారీనరచ్చటావేష్టితంబు  
మఱపునకురాదు “కావూరు” మామకిన  
గాఢతరపుణ్యరుక్మాచి కాణయాచి

౨౦—౩—౪౭

## అ వే ద న

అతఁడు తెల్లులతల్లి పుణ్యమ్ముపంట  
యతఁడు తెల్లులబాస భాగ్యంపురాశి  
యతఁడు కవిరాజు సంఖ్యావదగ్రగణ్యుఁ  
డేల పుంభావభారతియే యతఁడు

అతని గంభీర కవితా రహస్య మెఱిఁగి  
మేలు మేలనువారు వేల్వేలె కాని  
బెగ్గడిలి యీరసంబెత్తి మ్రగ్గుచున్న  
వారు లక్షలు లక్ష లున్నారు జగతి

కల్పమునఁబోని యుత్తమకావ్యసృష్టి  
శాని కలవోక, వాణి యవ్వానిరాణి  
యతనికి వచోవిధేయమై యఖిలశాస్త్ర  
పటలమది భీతిమై బరాబరులొనర్చు

అతఁడు పల్కిన పల్కు పాత్రై ధ్వనించె  
నతఁడు వాక్రుచ్చు వాక్యంబు హారి కావ్య  
రాజమై దేశదేశాల రాణకెక్కె  
నతని హృది రసవాహినియై తొణకె

## పెద్ద కావు

అతఁడు మహాకవిత్వ దీక్షవలంబి  
యగుచు సంతర్పితౌకనం బట్టె విష్ణు  
యుగ యుగమ్ములు దాటిన జగములెల్ల  
రివ్వు రివ్వున సాక్షాత్కరించితీరు

రంగ దుత్తంగ వీచీ పరంపరాంచ  
దభ్ర గంగాప్రవాహమ్ము ననుకరించి  
సజ్జనశ్లాఘనీయమై ముజ్జగంబు  
చుట్టివచ్చు సమానంబు కట్టు నతఁడు

కుకవులకు నాశని విమర్శ గుండె గాల  
మల్పబుద్ధుల కేనాటి కందఁ డతఁడు  
ప్రాచ్య పాశ్చాత్య విజ్ఞాన పండితుండు  
పండితుడె కాదు పండితాఖండలుండు

తెలుఁగుహృదయమ్మునందున్న తీపినెఱిగి  
తెలుఁగునుడికార మందున్న మెలపు నెఱిగి  
తెలుఁగుసంస్కృతియందున్న చెలువమెఱిగి  
తెలుఁగున కతండు సరిక్రొత్తవెలుఁగు లిచ్చె

పెటపెటార్పటుల దిక్తటులు వ్రయ్యలువాఁ జిచ్చఱపిడుగులం జిమ్మునొకట  
నానందమాధుర్య మది సొండుముట్టఁగాఁ దీయని తేనె లందించునొకట  
జగమెల్లఁబులకించి సౌగయు నట్టులు కమ్మపసిగాలితరఁగల వినరునొకట  
జంతుకోటికి నూత్నచైతన్యము నొసంగు తఱపివెన్నెల చాలు పఱపునొకట

సౌరుల కొరకు తెజగంటిసానిచేత  
 విశ్వమోహన గీతికల్ వెల్లివిరియ  
 తీపి చివురింప నాట్యమాడించు నొకట  
 నాతనికి లేదు దుష్పాప మను గుణంబు

ఇంతటి కవీంద్రు లేమిడి యిట్టిదనుచుఁ  
 జెప్పటకు నాదు లేఖిని సిగ్గువడియె  
 నిస్సీరో! యెంత దుష్కాల మీ తెలుంగు  
 జాతిలోఁ జీమునెత్తురుల్ సచ్చెనొక్కొ

రాజరా జీగడ్డపై జన్మమెత్తెనా యేలినాఁడా రాయ లీ పొలంబు  
 సర్వజ్ఞసింగ మిచ్చటి గాలిపీల్చెనా భాస్కరుం డీ నేల బ్రదికినాఁడె  
 తిక్కన్నగంట మీ దిబ్బపై మొరసెనా పెద్దన్న యిచ్చోటఁ బెరిగెనొక్కొ  
 కవిసార్వభౌముఁ డిక్కడ మెప్పులందెనా వేమభూవిభుఁ డిందు వెలసెనోటు

కటకటా! నేటికివి స్వప్నగాథ లయ్యెఁ  
 దులసివనమందె గంజాయి మొలకలెత్తె  
 నెన్ని నాళ్ళుండు నాంద్రున కీ తమస్సు  
 కలదె యేనాఁటికైన మోక్షంబు మనకు

కవితా రసాస్వాద కౌతుకవ్యగ్రులై దండయాత్రలు నిల్చు దండిదొరలు  
 రమణీయకావ్య సారస్వతావేళులై కవుల పల్లకిమోయు నవని విభులు  
 తెల్లవారకముందె దినవెచ్చముల నంపి కృతికర్తలను గొల్చు పృథివిపతులు  
 కనకాభిషేక సత్కారమ్ములర్పించి కవికృపావిభవంబు గాంచు ప్రభులు

పెద్ద కాపు

నృపుల యౌదార్యమునకు వన్నియలొసంగి  
శారదాపూజ లొనరించు సచివమణులు  
నేటి కవిశేఖరుని దైన్యపాటు సూచి  
కుములుచున్నారు చచ్చి స్వర్గముననుండి

బెంగాలీ కృతికర్త పాదముల కర్పించు న్నమస్కారము  
హ్నింగుం బారసి లేఖినీ విలసనంబుల్పాచి, రావయ్య : నా  
బంగారంబ : యటంచు నాంగ్లకవి నాహ్వనించు నే పాపమో  
రంగా : మెచ్చఁడు తెల్లుబిడ్డ కవిసమ్రాట్టు<sup>౩</sup> స్వదేశీయుని<sup>౩</sup>

బ్రదికినన్నాళ్లు దుర్భ రాపదలఁ గుడిపి  
చచ్చినంతనె యాత్మకు శాంతివల్కి  
వీరపూజలు గావించు వెఱ్ఱితనము  
తెలుఁగు దద్దమ్మకే సమృద్ధిగ లభించె

ఇది వెఱ్ఱితనంబని ప  
ల్కుదునా మఱి తోడివాని గుణగౌరవ సం  
పద కోర్వలేని నైచ్యా  
స్పద మీర్వాదాస్యమనుచుఁ బ్రకటించెదనా :

లోక మితనికి నేవమ్ము గాకమున్నె  
యాకటికి డస్సి జీవముల్ పోకమున్నె  
పట్టుఁడి ! బ్రహ్మరథము నీ భావుకునకు  
నవల నేడ్చిన లాభ మావంత లేదు

చవియు సారంబు నెఱుఁగని చచ్చుకపులు  
 పుట్టకొక్కులవలె నదా పుట్టుచుండ్రు  
 సర్వతంత్ర స్వతంత్రుఁడౌ సత్కవీంద్రుఁ  
 డెన్నఁడో కల్పమున కొక్కఁడే లభించు

౮-౨-౩౮

శివ కర్షకుఁ డు

చదలేటి నీటిసంపద రిత్తవోసీక సిగముడి నానకట్టగ నమర్చి  
 యల జాహ్నవీముఖ్యములు చిన్నపెదకాల్వ లఖిలభారతభూమి నల్లుకొల్చి  
 ముక్కారుపంటల ముద్దుటెక్కింబనఁ గేల ముమ్మొనల ముల్కోల నూఁది  
 మెడమువ్వపాటలో నొడలఁ బుల్కులురేఁగ బసవన్న నసివాఱుపనికిఁ బనిచి

యిల్లు వెండియు బంగారు విల్లుగాఁగఁ  
 బండి కైవ్రాలినజగమ్ము పంటపొలము  
 కావలికి ఘోరసర్పకంకణము గట్టు  
 శివుని మాపెద్దకాఁపు నర్చింప రండు

౩౦-౧-౪౫

పెద్ద కావు

నృపుల యౌదార్యమునకు వన్నియలొసంగి  
శారదాపూజ లొనరించు సచివమణులు  
నేటి కవిశేఖరుని దైన్యపాటు సూచి  
కుములుచున్నారు చచ్చి స్వర్గముననుండి

బెంగాలీ కృతికర్త పాదముల కర్పించు న్నమస్కార ము  
హ్నింగుం బారసి లేఖినీ విలసనంబుల్పూచి, రావయ్య ! నా  
బంగారంబ : యటంచు నాంగ్లకవి నాహ్వనించు నే పాపమో  
రంగా : మెచ్చఁడు తెల్లబీడ్డ కవిసమ్రాట్టు<sup>౩</sup> స్వదేశీయుని<sup>౩</sup>

బ్రదికినన్నాళ్లు దుర్బ రాపదలఁ గుడిపి  
చచ్చినంతనె యాత్మకు శాంతివల్కి  
వీరపూజలు గావించు వెఱ్ఱితనము  
తెలుఁగు దద్దమ్మకే సమృద్ధిగ లభించె

ఇది వెఱ్ఱితనంబని ప  
ల్కుదునా మఱి తోడివాని గుణగౌరవ సం  
పద కోర్వలేని నై ధ్య  
స్పద మీర్వాదాస్వమనుచుఁ బ్రకటించెదనా :

లోక మితనికి నేవమ్ము గాకమున్నె  
యాకటికి డస్సి జీవముల్ పోకమున్నె  
పట్టుఁడి : బ్రహ్మరథము నీ భావుకునకు  
వవల నేడ్చిన లాభ మావంత లేదు

చవియు సారంబు నెఱుంగని చచ్చుకపులు  
పుట్టకొక్కులవలె సదా పుట్టుచుండ్రు  
సర్వతంత్ర స్వతంత్రుడౌ సత్కవీంద్రుఁ  
డెన్నఁడో కల్పమున కొక్కఁడే లభించు

౯-౨-౩౮

శివ కర్ణకుఁడు

చదలేటి నీటిసంపద రిత్తవోసీక సిగముడి నానకట్టగ నమర్చి  
యల జాహ్నువీముఖ్యములు చిన్నపెదకాల్వ లఖిలభారతభూమి నల్లుకొల్చి  
ముక్కారుపంటల ముద్దులెక్కింబనఁ గేల ముమ్మొనల ముల్గోల నూఁది  
మెడమువ్వపాటలో నొడలఁ బుల్కులురేగ బనవన్న నసివాటుపనికిఁ బనిచి

యిల్లు వెండియు బంగారు విల్లుగాఁగఁ  
బండి కైవ్రాలినజగమ్ము పంటపొలము  
కావలికి ఘోరసర్పకంకణము గట్టు  
శివుని మాపెద్దకాపు నర్చింప రండు

౩౦-౧-౪౫



## ‘స ర్వో త్త మ గీ తి

కడలుకొని దాస్యశృంఖలా కాశరాత్రి  
ముసురుకొల్పు తమస్సులో మునుఁగుదిద్ది  
కాలు బిగఁదన్ని రేలుపగళ్లు మఱచి  
తరతరమ్ములు శతశతాబ్దములు దాఁటి  
గుఱ్ఱపెట్టుచునున్న తెల్లం బొలమ్ము  
దళదిశల నొక్కపెట్టున దద్దరిల్లఁ  
గొసరి మేల్కొల్పు పాడిన కోడిపుంజు

\* \* \*

సేవ పరతంత్రతాపికాచీ చిరత్ను  
గర్వ నిర్వాననారబ్ధ కదనకేళి  
నోడిగిల్లని రక్త మెవ్వాఁడు మోయు  
నతఁడు కశ్మల జలవాహియైన, పాడు  
గుంటయని వీరగీతమ్ము క్రోల్చిక్రోల్చి  
కులముచెవిత్తుప్పు డుల్చిన కోకిలమ్ము

\* \* \*

రగిలిరగిలి మైకొన్న పరప్రభుత్వ  
రోష దావానల చుటారుండ్రధాటి

కోహటిల్లక పిడుగుల నురవడించి  
గర్జచేసిన తొలితెల్లు కాటుమబ్బు

\* \* \*

తూర్పు పడమర లెఱుగక తొలకరించు  
మార్పు తెలియక వేడి నిట్టూర్పులూర్పు  
తెలుగు సంసారమును గాంచి కలముపూని  
సారవిజ్ఞాన చంద్రికాపూర మాండ్ర  
జగతి వెల్లిగొల్పిన కళాసాగరమ్ము

\* \* \*

శారదాపాద హైమ మంజీరనాడ  
కాంచికారత్న కింకిణీ కమ్రగీత  
పులకితమ్ముల జనపదమ్ముల రచించి  
లలిత విశ్రుతి నాజించు తెలుగువీణ

\* \* \*

పేరుపెంపులులేక యేకారుచున్న  
యజ్ఞవపితలాటమున నిచ్చ లఱుగుచున్న  
కష్టజనకంబు నుమ్మడి కాపురంబు  
నీడలే కాదరించు దిక్కేదియున్న  
తల్లి దైన్యముసూచి స్వార్థమ్ముద్రోచి  
రాష్ట్రనిర్మాణ దీక్షరిరక్ష నాండ్ర  
జనమహోద్యమ స్యందన సారథిత్వ  
భరము పూనిన తెల్గుల పసిడికొండ

## పెద్ద కావు

\* \* \*

గాడిచర్ల కులార్జున కౌస్తుభంబు  
తెలుఁగుఁ దోఁటను విరిసిన వెలఁదిమల్లె  
యగుచు మన, హరిసర్వోత్తమాభిధానుఁ  
డటువది వసంతముల పెంపుననుభవించి  
మూఁడుకోట్ల తెలుంగు లీనాఁడు పొంగఁ  
బించిపెట్టెను సంక్రాంతివర్ష సుఖము

\* \* \*

వీరపూజా మహోత్సవావిష్టులగుచు  
నారతులు పట్టిరాండ్రు లుదారమతులు  
జయజయారావ మింటింట సందడించె  
నక్షరానంద మింటింట నవతరించె

\* \* \*

మాతృసేవాపరాయణ మనసుఁడగుచు  
దేశగౌరవ రక్షణోద్రిక్తుఁడగుచు  
లోకకల్యాణ కృత్రియా లోలుఁడగుచు  
సీ దృశమహోత్సవంబు లెన్నేని బడసి  
తెలుఁగు వీరుఁడితండు వర్ధిల్లుఁగాక :  
తెలుఁగు తల్లికిఁ దనివి సంధించుఁగాక :

## దొరతనము

తొలునంజఁ బుట్టు నాజ్ఞలకు బైసిదొఱంగి మలునంజ నవరకర్మంబు సలిపి  
 కలపాశములఁదగుల్కొని శుంఠలనుబిల్చి యుత్తాలపదవిఁగూర్చుండఁబనిచి  
 లంచాలగడ్డికాసించి లోకులఁగ్రుమ్ము నధికారిపశువుల కచ్చుపోసి  
 చీకటిబేరముల్ సృష్టించి పేదనెత్తురు పీల్చు రక్కసి నురకవిడిచి

పరువు దక్కించుకొన్నట్టి దొరతనంబు  
 లేదు భువనత్రయంబులో లేదు లేదు  
 చెప్పనేటికి విద్యావిశిష్టఁడైన  
 మంత్రిముంగడ ధర్మమర్మంబులెత్తి

౨౦-౫-౪౭

## మద్యపిశాచి

ఆద్యపవిత్రజీవితము నల్లరిపాలొనరించి లోక నీ  
 తిద్యుతులార్చి కయ్యముల దింపి దరిద్రత నంటఁగట్టి ధీ  
 విద్యుదఖండరోచి నొక వ్రేల్మిడి లోన హరించినట్టి యీ  
 మద్యపిశాచికిఁ బ్రళయమంత్రము పాడితిమయ్య నేటికిఁ

౧-౧౦-౪౭

## పాదధూళి

అది దురాశాపిశాచీ సమర్చన ప్ర  
 భూత సవన బృహద్భాను హేతి వదన  
 హతదయాధర్మలకు, నరాకృతి నివిష్ట  
 దుష్ట రక్షస్సులకు, జగద్ధామకేతు  
 వులకుఁ గేతువులకు వణిక్కులకు నిలయ —  
 మది నిరంకుశజైమ దురంత దుర్బ  
 రాగ్రహవేశ వికటాట్టహాస జవన  
 గమనవిన్యాసముల కసంఖ్యాత సాధు  
 మానవీ మానవచ్ఛటా ప్రాణమాన  
 రాశి బలివోయినట్టి నిర్భాగ్యదేశ —  
 మది మహాభూతవేతాళమదవతీ ప  
 రంపరా రూక్షఖడ్గనిర్యత్ ప్రభా స  
 ముజ్జ్వలద్దంష్ట్రయై మృత్యు వుగ్రదీర్ఘ  
 జిహ్వలార్చుచు వాహ్యశి చేసినట్టి  
 రంగ — మది మదిఁ గరఁగించు వంగభూమి

\* \* \*

సత్యకంకటధరుఁ డహింసాకృపాణి  
 శాంతిరణవీరమండలీచక్రవర్తి  
 మోహనుఁడు విశ్వకల్యాణమూలమూర్తి

జాలికి న్నెలవైన యీ నేలఁ జూడఁ  
గదలె భగవానుఁ డార్తరజితవస్వి

\* \* \*

గుండెలో నగ్నిగోళముల్ మండి ప్రేల  
నూర్పులో మూఁడులోకమ్ము లూఁగియాడఁ  
జూపులో నెయ్యతియ్యాల సోన లురలఁ  
బలుకులో నవజీవనంపదలు పండఁ  
బల్లియలు పట్టణంబు లాప్రభువు చూచె

\* \* \*

తఱిసె ఋషిరాజు “రాంపుర” ద్వారవేది  
బలసె నా బాలవృద్ధ ప్రపంచ మతని  
నెరసె నాశాద్యుతుల్ ప్రజానేత్రవీధి  
మొరసె జయజయధ్వని దిశామూల మదరఁ  
గురిసె యోగీంద్రు శిరముపైఁ గుసుమవృష్టి

\* \* \*

పౌరు లేతస్మహాజాత పారవశ్య  
మగ్నులై యున్నవేళ డింభకు దొకండు  
పరుగుమైవచ్చి తత్సఖా ప్రాంగణమ్ము  
డాసి జర్జరితమ్ము కూర్పాసమాడ్చి  
మూటకట్టఁదొడంగె నచ్చోటి దుమ్ము

\* \* \*

వీమిరా వెట్టి పాపఁడా యీ ప్రజా స  
ముద్ర మిటు పొంగి మిన్నులు ముట్టుచుండ

## పెద్ద కావు.

దృష్టి సారింపవైతి వాదిశకు నీవు  
సాగి దర్శింప వాకర్మయోగిచంద్రు  
నేల ముడిచెద పీపాంసుజాల మిచట

\* \* \*

అయ్యగారూ నమోవాక మమ్మహాత్ముఁ  
గంటి నేనఃపిశాచికం గదలుమంటి  
హరిజనత్రాత నా స్వామి యడుగుసోకి  
పరమ పావిత్ర్య లక్ష్మీవిభాసియైన  
యీ రజోరాశి జననికై యెత్తుచుంటి

\* \* \*

అమ్మ నన్నీసదస్సున కనుచువేళ  
దివ్యపూరుష చరణ బాంధవ్యమంది  
పతితపావనపాద సంపర్కమంది  
సుకృత సురభిశమైన పాంసువునుదెచ్చి  
దుఃఖ నిస్తారకంబైన ధూళి దెచ్చి  
యస్మదీయము పరితాప మార్పుమనియె

\* \* \*

మున్నొకమహాత్ము నడుగుదుమ్మునకు నోచి  
కఠినశిల పూవుఁబోడియై కదలెనంట  
ఘోర జానుషబంధముల్ కోసెనంట  
బాబయా : యిమ్మహాత్ముని పదమునంట  
దుమ్ముచే గెంటలేమె మాదుర్విపత్తి

\* \* \*

దీనబాంధవురూపమ్మ దెల్పుమంచు  
 వేషభాషావిశిష్టతల్ వినుపుమంచుఁ  
 జేష్టితమ్ములు వర్ణించి చెప్పుమంచుఁ  
 దల్లి ననుఁబంప జన్మ సార్థక్యమొదవె  
 సాక్షిగావచ్చెఁ గనుము బాష్పస్రవంతి

\* \* \*

నా సవిత్రి నా సోదరి నగ్నలగుచు  
 గుడిసెనున్నారు జేనెఁడు గుడ్డలేక  
 కుములుచున్నారు బ్రతుకు వ్రేఁగునకునోడి  
 యడలుచున్నారు ప్రత్యక్షమైన వేల్పు  
 దెనకుఁ గనువిప్పలేని దుస్థితికి లోఁగి

\* \* \*

జనకుఁడెందుండెనందువా జతరకోశ  
 మెరియుచున్నది నీకు సుత్తరమొనంగ  
 సంబలియులేక రోగాల నడ్డలేక  
 యాలుబిడ్డల కన్నీటి నార్పలేక  
 స్రుక్కి మము దిక్కులేని పక్షులనుజేసి  
 యతఁడు దుర్భిక్షవహ్ని కాహతిగమాటి  
 పోయె నసవత్రశిక్షవిధేయహేయ  
 విత్తదాసులకొక నవ్వు వినరి కొనరి  
 పిలుచు నమరేండు గడ్డెనైఁ గొలుపుదీర



\* \* \*

వతీయలై ప్రీలె నాగుండె బాలకా : త్వ  
 దీయ కథ వీద్యశంబులా : దీనతా ని  
 శుక్కులకు మీకు మిమువంటి మానవాలి  
 కట్టి దుర్యోగ మింక లిప్తయేని నిల్వ  
 దిట్టి దుష్కలమింక నెన్నడేని డాయ  
 దిది పరాధీనతాఫలం బిది నికృష్ట  
 దాన్యఫల మన్యతంత్రతా దారుణాంధ  
 తమనమును జీల్చి మాతృజాతమనజన్య  
 ధన్యతగడింప నేడు సోదర్యులెల్ల  
 నడుముగట్టిరి ప్రాణము ల్ముడుపుగట్టి  
 రడచి రాత్రియకులమతాహంకరణము  
 విడిచి రీర్ష్యామషీజుష్ట పీక్షణమ్ము  
 నలది రుప్పొంగి వీరగంధావలేప  
 మగ్గలించి రహింసారణాంగణమున  
 వెత్తిరి త్రివర్ణశోభితామృతపతాక  
 వొత్తి రాక్కుమ్మడిగ దేవదత్త కుహర  
 మంతిపుర ముజ్జగించి శౌర్యాచ్ఛరేఖ  
 లింతు లెసరేగి వీరతాయెతులుగట్టి  
 కుసుమపూవన్నె వల్వము ల్గుస్తరించి  
 మాతృసేవాపరాయణామ్లానదీక్ష  
 శిక్షితాత్మలు దీరలక్ష్మీ సనాథ  
 లవరదుర్గలు రుద్రాంబ లగుచు నగుచుః

గలని కహమహమికతోడఁ గదలివచ్చి  
 రెవ్వరీ యోధ్యమండలి నెదిరినిల్చు  
 ద్రధిమగల మగ రెవ్వరీ తరుణభార  
 త స్రవంతీ నిరాఘాట ధాటికోర్పు  
 దమ్ముగలబంటు లదిగో స్వతంత్రతార్క-  
 మండలారుణోచిస్సమాజ ముదయ  
 పర్వతప్రస్థభూమిఁ గ్రొం బసిడిజిల్లు  
 చల్లుచుకా విజయోత్సవ సమయసిద్ధి  
 సూచియయ్యెఁ బ్రసన్నతల్ పూచిదెసల  
 వెల్లివాడిచె హుటాహుటి నిల్లుపేరి  
 తల్లి కీమేలువల్కి చూతప్రవాళ  
 తోరణము కట్టవోయి : మందారకుసుమ  
 హారమిది తాల్పవోయి : దీప్తాయురర్థ  
 భారములు మోయవోయి : నవ్య స్వతంత్ర  
 భారతము నేలవోయి బంగారుతండ్రీ :

౨౪-౧౨-౪౫

## పే వా ధ ర్మ ము

[ కాళిదాసు నమనరించి ]

దిలీపుఁడు వసిష్ఠుఁడేరి తన యనపత్యతకు వగవ, నా ఋషీంద్రుఁ  
డతని నోదార్చి “ నా హోమధేనువును నందినిని చూచింపు మదియ  
నీ యిప్పితంబు నొసంగు ” ననవుడు మహీపాలుఁ డా మొదవును భక్తిమై  
పేవింపఁజాగె నొక్కనాఁడా గిడ్డి నడవికిఁ దోలుకొనిపోయిన —

మనుజువిభుండు దుష్టమృగమండలి ధేనువునీడ నేనియుం  
జెనకుట దుశ్యకంబనుచుఁ జిత్తమునం దలపోసి చెంగటం  
దనరు మహీద్రమా? సముదంచితశోభలు కాంచువేళ నే  
వునఁ జనుదెంచి వైదుమికి బోరననీడె మృగేంద్ర మగ్గవి

గుహలు మాఱునెలఁగ గో వప్పుడఱచిన  
యార్పు దీనబంధువగు నృపాలు  
తైలనక్తదృష్టి సరగమరచ్చెఁ బ  
గ్గొలఁబట్టి యీడ్చు కరణితోఁప

దాతుమయమైన కొండ నేత్తమ్మునందుఁ  
బూచియేచిన లొడ్డుగుపోల్కి నెఱ్ఱఁ  
దనము నెగఁజిమ్ము కుట్టిపైఁ దాండవించు  
తెల్లమెకమునుగాంచె న వివల్లదాల్చు

అంత మృగేంద్రగామియు జితారియు నార్తశరణ్యుడైన భూ  
కాంతుడు స్వప్రమాదమునఁ గల్గిన చెట్టుకుఁ సిగ్గుచెంది దు  
స్సాంతము వధ్యమైన మృగవల్లభముం దెగటార్చఁగా నిషం  
గాంతర శత్రుముఁ దివియ నానపడె న్నడు నల్క-తొల్క-గఁ

చిత్తరువునందు దిద్దితీర్చిన విధానఁ  
గదలదయ్యె నవ్వీరునికరము నఖర  
కాంతినికరపరిచ్ఛన్న కంకపత్ర  
శరశిరోబాంధవత్యాగనహముగాక

తన కరంబట్లు మ్రోడువాతిన వివృద్ధ  
రోషఁ డారాజు మాంత్రికరుద్ధపీఠ్య  
భోగియై చెంతఁగల మార్తుఁ బొదువలేని  
తన ప్రతాపమ్ముచే లోనఁ దగులఁబడియె

తనయున్నికి వెఱఁగందెడు  
మనుకులమణి సింహసత్వమాన్యునిగనిం  
ట్లనెఁ గేసరి నరభాషల  
జనపాలుఁ డవేలచిత్రచకితుడు గాఁగఁ

ఏల వృధాశ్రమించెడు నరేశ్వర : నీ విశిఖంబువచ్చినఁ  
జాలదు నన్నుఁగూల్చి నిది సత్యమ యంబరచుంబిసాద పో  
న్మూలన కొశలమ్మునకు నోచిన మారుతుఁ డెంత నిక్కినఁ  
శైలమునూపునా విమతసార మెఱుంగక విక్రమింతురా ?

## పెద్దకాపు

శివుడు రజతాచలంబు నాజెల్లగు నాము  
 టెద్దు నెక్కుచుఁ బాదంబు నింతమోపి  
 దయఁ బవిత్రమొనర్చు నీ దాసునడుము  
 నధిప ! నన్నుఁ గుంభోదరుఁడంద్రు జనులు

శివుడు ముద్దుసేయు చిన్నారిపాప యీ  
 దేవదారు, వభవుదేవి దీనిఁ  
 బెనిచె మేల్మీ పసిఁడి బిందెలతోడఁ దె  
 చ్చినపయస్సువోసి చిన్ననాడు

చెక్కిటి తీట నడంపఁగ  
 నొక్క వనేభంబురుద్దె నొకపరి దీనిఁ  
 రక్కసిముల్కులఁజిక్కిన  
 యక్కొమరుంగూర్చివోలె నపు డుమ వగచె

అదిమొద లోన్మపాలః వనహస్తి భయంపడ నన్ను సింగపుం  
 గొదమనుజేసి యీతుహిన గోత్ర గుహాగృహవాసమిచ్చి నక  
 గదిసెడి సత్వకోటి నెరగా నియమించెఁ బినాకపాణి య  
 మ్ముదలఁ దలక ధరించి సతమున్నెఱవేర్తు మదీయధర్మము

శంభు నిర్దిష్ట భోజనసమయమగుచు  
 నాకుఁ జిక్కిన యీ కుఱ్ఱినల్లఁజేసి  
 తుదితుఁడగు రాహు వైందవసుధనుబోలెఁ  
 దనివినెందెద నేడు గోత్రాకళత్ర !

శత్రుసాధ్యంబుగాని రక్ష్యమును విడువఁ  
దలఁగిపోవునాకో ధనుర్ధరుల కీర్తి  
యొప్పినకొలంది గురుభక్తి చూపినట్టి  
నీకు సిగ్గేల యిఁకఁబొమ్ము నెలవుసేర

మృగరాజిట్లు వచించిన  
ప్రగల్భవాక్యములు విని వృషాలుండు నిజా  
కుగ మిట్లడఁగుట శివుచే  
తఁగదాయని విడిచె నాత్మదగిలిన రీథఁ

అతఁడు బాణప్రయోగభగ్నాదిమప్ర  
యత్నఁడై కులిశంబునేయం గడంగి  
నాఁడు ముక్కంటిచూపుచే మ్రోడువాఱు  
నింద్రుఁబలె నిల్చి కేసరి నిట్లుపలికె

సింగమ : వినుమిబ్బంగిని  
భంగంపడినట్టి యేను బల్కెడినుడి న  
వ్వంగఁ దగినదియ; యైనఁ బ  
రేంగిత మీ వెఱుఁగుదానవే యని వినుతుఁ

జగములెల్లనేలు చంద్రమశ్చాడుఁడో  
యన్న ! నాకుఁ బూజ్యఁడగునుగాని  
యాహితాగ్ని గురుని యావిట్లుత్రుంగుచు  
నెదుటనుంటనూచి యెట్లు పైఁతు

## పెద్ద కావు

అట్లగుట నీవు నాదేహమారగించి  
యాకటిం బాపికొమ్ము సాయంతనమున  
కమ్మకొఱకు సంబాధని యటచు లేగఁ  
దలంచి వీడుము ఋషికులొత్తమునిసురభి

ఒడయని యీవల్కులు విని  
పడఁకులచీకటలు తొలఁగఁబాట న్నగి య  
వ్వెడఁద మొగంపు మెకం బీ  
వడువున వాక్రుచ్చె నవనివల్లభుతోడ

ఎదురుగొడుగులేని యేలికతనమును  
గ్రొత్తజవ్వనంబు గొనబుమేని  
నల్పమైన లాభమానించి విడిచెద  
వెంత మూఢబుద్ధివీవు నృపతి :

భూతదయ నీకుఁ గలదేనిఁ జేతమందు  
నరయు మీవల్కు నీవు మైదొరఁగ నొక్క  
మొదవె జీవించు నటుగాక బ్రదుకుదేని  
జనకువలె నెల్లప్రాణుల సాకనోర్తు

గురుఁడు శిఖితుల్యుడతని కొక్కొండెమొదవు  
దాని విడిచిన నతని శాపానబడుదు  
నంచు వెఱచెదె : తద్రోషమార్పుపొంటె  
నీకు మందలులేవె దుగ్ధాకరములు

అట్లుగుట నెల్లశుభముల ననుభవించు  
 నీ బంధు శరీరంబు నిలిపికొమ్ము  
 మనుజునాథ : భూస్పర్శనమాత్రభిన్న  
 శాతమన్యవపదము రాజ్యం బనంగ

సింగ మిటువల్కి విరమింప శీతగిరియు  
 జనవరేణ్యున కట్ల యుచ్చైస్సనమునఁ  
 జెప్పెనో యనఁ గందరాసీమవలన  
 మూరిఁబోవుచు వెల్వడె మాటుమోత

శివకింకరుఁ డిట్లన మా  
 నననాథుఁడు భీతలోచనమ్ములతోఁ ద  
 న్నవలోకించెడి గురుధే  
 నువుపైఁ గడుజాలి నొంది నుడివె న్మగుడఁ

క్షత్రపదమ్ము గదా మద  
 గోత్రమ్మునపేరు దీని గు ట్టెఱిఁగియు నా  
 పీ త్రోవ నుండ విడిచి ధ  
 రిత్రి రాజ్యంబు నెటు వరింతు మృగేంద్రా :

లాఁతిమొదవుల నొసఁగి యేరీతిఁ దబిసి  
 మంట చల్లార్తు నిది వేల్పుదంటగిడ్డి  
 కంటె వెల్లిదిగాదు ముక్కుంటికరుణ  
 యుంట నీ తొడుకుం బట్టుకొంటి వీవు



## పెద్దకాపు

నా యొడలి న్వెలగా నిడి  
 యీ యావుం బ్రోచుబొప్ప నిటు లొనరింపక  
 నీయశనార్తిచను న్ముని  
 రాయని హోమాదివిధుల రాయడి తొలగె

రక్షమును మిత్తికిడి శరీరంబు గాయ  
 వడని సేవకుఁ డెటు నిల్చుఁ బ్రభువు నెదుట  
 నీవు నొకయయ్యకడఁ గొల్పి నెఱపవోటు ?  
 లేదె నీకును నాకావులీల మ్రాకు

ఏ నవధ్యుడ నని యెంతువేని మ ద్య  
 శోంగరక్షణ సేయుమీ యంగమంది  
 బుద్బుదప్రాయమును బంచభూతచయము  
 నైన మేనిపై మముబోటు లాసపడరు

మాటలాడికొంట మైత్రికి మూలమా  
 మైత్రి పాదుకొనియె మనకు విచటఁ  
 గాన మిత్రుకోరికను జిన్నపుచ్చట  
 నీకుఁ దగదు భూతనేతృదాన :

అనుడు నుబ్బొంగి విడిచె సింహంబు కుట్టి  
 నపుడ నృపబాహునిర్బంధ మడఁగె సంత  
 ముక్తశస్త్రిఁడు నిజదేహమును మృగేంద్ర  
 మున కొనఁగె రాజు మాంసంపుముద్దఁబోలె

అపు డధోముఖుడై నరేంద్రాగ్రనరుడు  
ఘోరసింహనిపాతమ్ముకొఱకు నెదురు  
సూచుచుండగ నతనిపై నేచి కురిసె  
నమరహస్త విముక్త లతాంత వృష్టి

అంత లేవగదోయి వత్సా యటంచు  
నమృతమయి వాణి చెవిసోక నవనిభర్త  
లేచి పాల్చేపి తన తల్లిలీల నున్న  
సురభిగనె మోల సింగంబు సురిగిపోయె

ఎంతయు నబ్బురంపడు నరేంద్రున కిట్టులు వల్కు గోవు నీ  
స్వాంత మెఱుంగ సాధుజనసత్తమ ! సింగమనైతి నేన న  
న్నంతకుడేని డాయ భయమందు ఋషీంద్రుని శక్తి నన్న నిం  
కెంత తదన్యపూతుకము లించుక నీవ తలంచి చూడుమా

నీ దయకును గురుభక్తికి  
నాదగు హృది పల్లవించినది దుగ్ధంబే  
కాదెట్టి కోర్కెనేనియు  
నీదగుదుఁ బ్రసన్నునైన నేను గుమారా !

పదపడి మానితార్థి నిజబాహుసమార్జిత వీరశబ్దుడై  
పొదలిన యవ్వభుండు కరము ల్మృకుళించి కులాభివర్ధనుఁ  
నదమల నిత్యకీర్తి విలసచ్ఛరితుఁ సుతునిమ్మటంచు న  
మ్మొదవును వేడె నేడు వ్రతముల్ ఫలియించె నటంచు నుబ్బుచుఁ.

పెద్ద కాపు

మెచ్చితి గుమార : నీ షర  
మిచ్చితి నని పల్కి-ధేను విదె త్రావుము నా  
వెచ్చని పాలని మేలని  
సచ్చరితున కానతిచ్చె జనపాలునకు॥

౪-౧౨-౨౦

పాములపాటి

పాలించితివి గర్తపట్టణమండలం బఖిలాండ్ర జయరావ ముఖరితముగ  
నెలకొల్పితివి సీమగల పల్లెపల్లెకు నున్నత విద్యాప్రయోగశాల,  
పోషించితివి నైకభాషామనీషుల నుద్యోగ నద్యోగయుతులఁ జేసి  
చిత్రించితివి ప్రజాసేవానురక్తుల పాలింటి యొజ్జయచౌ మేలిదాట

గడనచేసితి హరిదంతకరికపోల  
తటసరద్వాకణప్రీతచటులమధువ  
గీతము యశస్సు ; వేంకటకృష్ణసుకృతి :  
తావకము జీవనం బహో : ధన్యతమము

౫-౧౨-౪౬

మేలిపల్కు

వరుడు — తోటకూర కృష్ణమూర్తి  
వధువు — సామ్రాజ్యము

దయనీయజగదభ్యుదయకారకత్యాగఖనియైన సిద్ధార్థమునిపినాకి  
ఖండఖండంతరఖ్యాతవిజ్ఞానవారధి వివేకానందబుధవరుండు  
పరతంత్రతాతమఃపటలీవిపాటనక్రతువిధాత్పుండు గుఱ్ఱరాతియోగి  
లోకైకకార్యరేఖాకామనీయకభ్రాజిష్ఠజీవనప్రభుండు బోసు

కులికి రేతల్లి జోలపాటలకు మెచ్చి  
పలికి రేతల్లి నేర్పిన వెలదిపల్కు  
నమ్మహేశ్వరి విశ్వకల్యాణదాత్రి  
భారతసన్నితి మనుచు దంపతుల సతము.

మేలు మేల్ మున్ను పాశెమ్ము లేలి యేలి  
నేడు సామ్రాజ్యమునకు మన్నేడవైతి  
కృష్ణ : యధికారగర్వ మొక్కింత లేక  
రంజకత నేర్చి కీర్తిపారమ్ము గనుమ :

ఇంత వెలువకమ్మ యితడు నీచేతికి  
దొరకినట్టి లేత తోటకూర  
పులుసుపిండి నీకు వలసినచందాన  
వాడవచ్చు రుసులు చూడవచ్చు

పెద్ద కావు

కామ సపర్య సల్పు పశుకల్పు లధర్మవిధారతుల్ ప్రజా  
క్షేమ విరోధు లిమ్మహి నిసీ : కలరెందు నిసుళ్లగుంపులై  
ప్రేమకు నర్చచేసి తనుపెం పఖిలమ్మును విశ్వమానవ  
శ్రీముదుపమ్ముమంచు విహరించినవారు గదా : జగన్నతుల్

సంపదకుఁ మనీషకును జాలినవారలు మీర్లు : కాని, మీ  
సౌంపులుగుల్కుమేడదరి సోలుచు సోలెడు జొన్నగింజలుఁ  
గొంపను లేనిపేద నెలకొన్నతఱిఁ నుఖమెట్లు మీకు నో  
దంపతులార : పూనవలదా తలదాఁపక సంఘపేవకుఁ

శాస్త్రకర్త జమీందారు సాహకారు  
బేరి యధికారి యేకమై పేదవాని  
సృష్టిచేసిరి తేనెపూసినకట్టార్లు  
నీతి గఱపుడు వీరి కేరీతి నేని

ఒకవంక నీర్వృధాటికిఁ దట్టుకొనలేక కమ్మసంఘముగుండె కదలిపోయె  
ఒకవంక బహునేతృ హంకారములఁజిక్కితలయె త్రలేకుండెఁదెలుఁగుజాతి  
ఒకవంక సజనమాయకులోఁగిమనరాష్ట్రయత్నమన్నదియథాయథలయయ్యె  
ఒకవంక రాజకీయోరువిప్లవయురీమగ్నయై కలఁగె సామ్రాజ్యలక్ష్మి

కనుఁడు కావలసినయంత కార్యభార  
మెదురుగా నున్నయది — భీతి యింతలేక  
దీక్షపూనుఁడు ధర్మసంరక్ష కౌఱకు  
న్మృదు మగలార : మీకు దీర్ఘాయురస్తు

౨౧-౪-౪౮

## ముక్త్యాలమాలిక ౧

( రాకొమరుని జన్మదినోత్సవముపట్ల )

“ హిమకరుఁ దొట్టి పూరు భరతేశ కురుప్రభు పాండుభూపతుల్  
 క్రమమున వంశకర్త లనఁగా మహి నొప్పిన యస్మదీయ వం  
 శమున” నటన్న భారతవిశాంపతిఁగన్న చళుక్యవంశ — మాం  
 ద్రమునకు విశ్వతోముఖ ముదాత్తత నించినవంశ — ముత్తమో  
 త్తమనరపాలవంశము పదంపడి తావకవంశమయ్యె నం  
 చమలమతుల్ పురాంద్ర చరితాంతరవేత్తలు నిర్ధరించుటకా  
 నముచితమై తనర్చెఁగద చంద్రకుమారమహీశ : సీదుపే  
 రమృతమయూఖసంతతికి నక్షరజీవిత మబ్బుటబ్రహ్మ  
 కమలయనుంగుటల్లుని కఖండధనప్రతిపత్తి చోద్యమా  
 ప్రమధులనేలుసామితలపైఁ గులుకంగలవాని చొక్కపుం  
 గొమరుఁడు లోకమాన్యతను గొంట విచిత్రమె యోషధీశువం  
 శమున కనామయప్రభలు దక్కుట విస్మయమా బుధానుజం  
 దమరకవిత్వసాహితుల కాకరమౌటది యద్భుతంబె చం  
 ద్రమునిసుతుండు విశ్వజనతాపరితాపములార్చి పూజ్యతా  
 క్షముఁడగు తేమిలెక్క నడిసన్నకలానిధివంశ మందచం  
 దములకు నిక్కయౌట యరుదా వరణీయగుణంబులెల్ల సా  
 జములయిపొల్చెనీ కిఁక నొసంగెడి దీవనయేమి ధన్వతా  
 నముదయమూర్తివీవు ప్రభుచక్రవర్తంసుల శాతవాహ భూ  
 రమణులదండఁ గొల్వయి పురామహిమమ్ములు నాచికొన్న రా

పెద్దకాపు

జ్యముగద నీది సహ్యతనయాలహరీపరిశీతవాతముల్  
దిమిదిమిసేయఁగా నివతళించుఁగదా భవదుర్వి దుర్విధిం  
జమరి నితాంతనిర్వృతులొసంగి జగంబులనేలువేలు పా  
నమదమరుండు వేదగిరినాథుఁడు నీ మొగసాలపారిజా  
తముగద సర్వమంగళవిధాయి భవాని భవన్నిలంపర  
త్నముగద రామభారతకథాకలితాంధ్రమహాకృతిద్వయా  
రమణుఁడు నీకుఁ దాతగద రాజకులంబున కోజబంతియై  
జ్జమఁగల విద్వదగ్రణుల సత్కవిసింహులఁ బిల్చి మెచ్చి వి  
త్తములిడు రామకృష్ణవసుధాపతి తండ్రి గదయ్య నీకు ని  
ట్లమరిన యాభిజాత్యలత కల్లికపెద్దెదపీపు నీకథా  
క్రమములు దివ్యకావ్యములుగా సుకవుల్ సృజియింతు రాట్నుతా :

౨౨-౧౨-౪౪

## ముక్త్యాలమాలిక ౨

( రాజసన్మాన సందర్భమున )

గండగగండలై శ్రుతిసుఖప్రద సాధుకథామచర్చికా  
మండనులై మహిష్టగరిమఁ జతురబ్ధిపరీతమేదిసి  
మండలభర్తలై భువనమాన్యతనోచిన తెల్లవారిలో  
దండియశమ్మునేలిన నదస్సులకెక్కిన వాసిరెడ్డిరా  
ణ్ణండలిపుణ్యవృత్తసుషమాపరిపూతము తెల్లనేల త  
ద్భండనపాటవమ్ము ప్రతివక్షభయంకరమౌట నన్యదో  
శ్చండిమలేక శాంతిసుఖనంపద కిమ్మయి దక్షిణాపథం  
బుండెనటన్న పల్కు నెదురొడ్డఁగ నాడునునేడు నేరికిఁ  
గుండెలులేవు వారల యకుంతితవిక్రమకంకటమ్ముతో  
నెండలి తీవిగాంచి జగదీడిత హైందవధర్మ మిచ్చటఁ  
బండువులాచరించుకొను భాగ్యమునందెఁ దదీయదాతృతా  
ఖండితదైన్యలై తనివిగాంచినయాచకు లగ్రహార వే  
దండతురంగహేమమణిదానములఁ బరితుష్టినంపదల్  
మెండుకొనందలిర్చిన యుమేయమసీషులు సత్కవిప్రభుల్  
పండితు లార్షధర్మపరిపాలితబుద్ధులు సోమపీఠులుఁ  
విండవిపల్లె లాండ్రధరణింగన మాస్తికతారిరక్షమైఁ  
బిండులుగట్టి శిల్పములు పింపిపలాడఁగ వీరిమాతృభూ  
ఖండమునందునిల్చు శివకైటభజిద్భూహరాజినెన్న శే



## పెద్ద కావు

ముండునుజాలఁ డిద్దగుజశోభిత మైతగు పీరికోవలోఁ  
 బండిన రామకృష్ణనరపాలక : నీ సుతుజన్మపర్వ ము  
 ద్దండవిభూతిమై వెలయు దానిఁ గనుంగొను భాగ్యమబ్బి నా  
 కండలుపొంగె మేనఁబులకల్ మొలకె తై నఖండహర్షమై  
 తాండవకేళినలైడిఁగదాహృదయమ్ము . త్రిలింగరాజుమా  
 ర్తండుల వాసిరెడ్డివసుధాపురుహాతుల వైభవంబులక  
 వెండియువెండియుంగనెడు వేడ్కలుపుట్టు టదేమివిత యీ  
 పండుగు వర్షవర్షపరిపాటి సహస్రముగానెసంగ నీ  
 కండగనిల్చు వేదకుధరాగ్రవిహర్త జగద్దితక్రియా  
 శౌండుఁడు నారసింహుఁడు ప్రసాదమృదూకృతలోచనద్వయా  
 చండి యజాండభృంజుతరి శాంకరి కింకరమందిరాంగణా  
 ఖండలశాఖి నిర్భరసుఖమ్ముల నిన్నలరించు మీఁగడో  
 నిండిన రత్నరాజిరవణించిన యింటినిసుంగుచల్వ నీ  
 బండరు వెల్లవేళల నపారధనాశ్రయమౌచు జాళువా  
 కొండనదల్చు మాన్యకవికుంజరపుంజము లంద్రభారతీ  
 కుండలముల్ కిరీటములు క్రొవ్విరిదండ లనల్పకల్పనా  
 భాండములైన కావ్యములఁ బాడి నినుందనుపారఁజేయు నీ  
 తండిరి చంద్రమౌళివసుధాపతి కచ్చయశోవిభాసికి  
 బెండెరమున్నతక్తపుల్లఁ బెంచినకావ్యకళావినోదికి  
 రెండవ రాజరాజునకు నీ కవితారతి సమ్ముద్రశ్రువాః  
 కాండములూర్పు నీసుతుల కమ్మనిమిగ్గడ గన్నవారికిం  
 బండులు బోరనం బులియఁబాటు భవద్భవనావళుల్ సుహృత్

తండముతోడ బంధునముదాయముతోడఁ బెనంగి భేరికా  
డిండిమ కాహళీధ్వనులు దీకొని సందడిసేయ లేత యి  
ల్లాండ్రు పికినినాదముల నారతి పాటలుపాడ నిండుగా  
వండిన భక్త్యభోజ్యముల వాసన లాసలు పెంప సర్వదా  
పెండిలి వేడ్కలన్మువిఁగి పెంపురూఁ జింతలపాటి రాజ్య మొం  
దొండ తనర్చి నిత్యవిజయోత్సవ కందమగఁ హిరణ్యముల్  
మండెలువైచి నీప్రజలు మాన్యవరిత్రల కాశ్రయంబులై  
వేండ్రములేని డెండముల వేమఱు విన్వినుతింతు రద్రీకో  
దండవటీరహీరహిమధామశరజ్జలముగ్వియద్దునీ  
కాండ మరుద్గపీకనకగర్భవదూఘణిరాజమల్లికా  
పాండురకీర్తి నిన్వలచి పార్ధివకోటికి నీర్వ్యపెంచు రా  
రండని పిల్చి గౌరవధురానతదృక్కులు పంచి సాహితీ  
మండితులైన సత్కవుల మాదృశులకా దనియించు నీకథా  
మండల మొజ్జయై ధనికమార్గములకా నవరించు భూపతి :

\*

\*

\*

కొందొక విన్నవించు వినఁగూడని కబ్బములల్లి గ్రామ్యముల్  
బండులు బండ్లు నింపి కవిపాంసను లాద్యకపీంద్రమార్గముల్  
దుండఱికమ్మునకా దెగడుదుర్ గద బందరువాల్ ఫిరంగిలో  
మండలు ముండు లెల్ల కసుమాలపుఁజెత్తయుఁ గ్రుక్కునట్లు లీ  
బండలు భారతిం బఱచి పల్కఱునుబ్బుదు “రేంది కాంది కూ  
కోండి తెలీదు రాం' డిహా లెగుం” డని వ్రాసెద రెల్లకట్టులకా  
దుండెలు సేయకున్న నుడితొయ్యలి రెక్కొనదందు రెట్లు వా

## పెద్ద కావు

కొండు రటుల్ రచించుటయ కూడునటందు రిదేమి యేటికి  
 గండులుపెట్టి స్వేచ్ఛనిడఁగాఁ దగునన్న బొంబులుం గొటా  
 ర్లిండులు పల్లెలుం బురము లెల్లయు వెల్లువబారి కగ్గమై  
 వండలి దిబ్బలై నమయవా? కరకట్ట ప్రవాహజీవిక  
 జెందునె? సూర్యసోములను జేడ్చడఁజేసెనె కాలబంధముల్  
 గండరు వందచందములఁ గాఱియపెట్టి నగఁ నలంచెనా?  
 పెండిలి సౌఖ్యములుడిచిపెట్టి నెలంతుక నంగలారువుం  
 భిండలిఁ జేసెనా? వసులబీటికిఁ గంచెలు గోష్ఠశాలకుం  
 బెండెము లేనిచో మొదవుపిండు సుఖించునె దుర్విదగ్ధతా  
 పిండితబుద్ధు లాంధ్యపరిపీడితు లిత్తజీ నన్యసాహితీ  
 షరీడ నపర్యలోఁ బెరిఁగి నత్యమెఱుంగక వెంగళప్పలై  
 బెండులు పల్కి రిత్తవెడవీరముచూపెద రీప్రసక్తిలో  
 మండఁ దొడంగు నాహృదయమండల్ మక్కట. తెల్లతల్లి కీ  
 వుండులు మానునట్లు పనిఁచూను ముసుళ్లనఁ గ్రేళ్లువాలు నీ  
 దండు నధఃకరించి కవితాపనితాశుచితామనోజ్ఞతల్  
 గొండిలివల్పునట్టి తెఱఁగుల్ పచరింపఁగదయ్య సాధుశీ  
 లుండు రసజ్ఞుఁడుం దెలుఁగులోఁతు లెఱింగినప్రోడ రాజమా  
 న్యుం డెలమావివంగడమునోచిన నోములమేలివంట నీ  
 దండ నమాత్యుఁడయ్యెనుగదా శివరామమనీషి సాహితీ  
 కండువు నీకునుంగలదు గాన మదీయమనోరథాప్తి కే  
 వండయు రాదటంచు వగవానెదఁ జేఁదులడంగి తీయ మేల్  
 వండులు తెల్గదోఁటఁదెగఁబండునటుల్ ప్రయతింపవయ్య కై

దండలొసంగుచున్ నిను బుధప్రకరమ్ము భజించి హర్షముల్  
 పిండును భట్టతిక్కనలు ప్రెగ్గడపెద్దనసూరనాదికుల్  
 చండితచిత్తు లాంధ్రకవితాపరమేష్ఠులు పారిజాతపుం  
 జెండులుపంపి నీకుఁగయిసేతలుగూర్తురు రాజ్యరేంద్రుఁడుం  
 గుండలినేలినట్టి ప్రభుకుంజరుఁ డన్యదురానదప్రథఁ  
 డిండిమభట్టుబింకమును డించు మహాకవిపై వరాలమేల్  
 గిండులు క్రుమ్మరించునృపకేసరి వేమనరేంద్రుఁ డంద్రభో  
 జుండు సిరంగరాయలు యశోనిలయుల్ రఘునాథరాఘ్నులుల్  
 తీంద్రలుతక్కి శాంతిజలధి స్మనుకల్ పచరింతు నానుడుల్  
 కొండికపల్కులంచనక కోల్తలసేయఁగదయ్య కీరుతుల్  
 పండునునీకు “మీకవనపాండితిఁజూపి నితాంతనమ్మదం  
 బిండని కూర్మిపేర్మివెలయించి మహీపతు లెందఱెందఱో  
 గండెలవంటికాఁపు లధికారులు కోరుచునున్న నేదియో  
 మొండితనమ్ముఁదెల్పి పదమునదలింపనియట్టినేను నీ  
 రెండవపిల్పుతో ననువరించినకోరిక లంద్రశారదా  
 గండసరద్దురక్రజలఖండవిరోధులు నీకతమ్మునం  
 బండునటంచునెంచి పొగబండులరాయిడిపైఁచి రోగముల్ :  
 పొండని ధిక్కృతుల్పలికి పూనినకర్ణములాఁపి యెట్టెటో  
 యెండకువానకోర్చి ధరణీశ్వర ! వచ్చితి మాతృసేవ నీ  
 గండువెలార్చి నాడుకుతుకంబునుదీర్పవె తెల్లువాణి కీ  
 పాండువడంగునట్లు వడపంగదె యార్షరసాయనంబు పె  
 క్కండ్రు మహామహల్పదిన కష్టముపంబగ నేఁడొ రేపొ రా

పెద్ద కాపు

నుండినతెల్లరాష్ట్రము శుభోత్తరమై విలసిల్లుపొంటెఁ ద  
చ్చండతరప్రతాపము దిశావలయమ్మును దాఁటుపొంటె వే  
ధోండము దాని సభ్యతకు నారతులిచ్చిభజించుపొంటెఁ బా  
షండమతప్రచారములున్రగి జగద్ధితమమ్బుపొంటె నాం  
ద్రుండు విశిష్టధర్మబలధూర్వహఁ డనుడినిల్చుపొంటె నె  
న్నండొ తొలంగిచకవిలసనంబులు శారదకమ్బుపొంటె నే  
తండును వ్రేలునూపనివిధంబునదిద్దవె రాష్ట్రవాణి నీ  
గండముఁదూల్చి బాసకు వికాసమొసంగు వలంతివీవ యె  
వ్వండిది కాదటంచు నిలువంగలఁ డట్లగుటక సుధీకవుల్  
దండకపద్యగద్యసముదాయములం బొగడం గడానిపూ  
దండలునింపి వాణినిఁకఁ దన్నవె ముక్తిపురీమహేశ్వరా :

—౨౩—౧౨—౪౪

మాధవ పెద్ది

ఎందఱులేరు నేఁడు సుకవీంద్రు లఖండకవిత్వరాజ్యసం  
క్రందను లంద్రవిశ్వజనగౌరవభాజను లట్టివారిలో  
నెందఱకట్టె నీకు లభియించిన యించిన కూర్పునేర్పు లో  
సుందరరామశాస్త్రి : నినుఁ జూచుటె పండువు తెల్లవానికిఁ

కర్ణుఁడు

దీక్షఁ బాండవ ధార్త్రరాష్ట్రులకు సంధింగూర్చి విశ్వప్రజా  
రక్షం జేయఁ దలంచి కౌరవసభారంగమ్మునఁ నీతివాగ్  
దక్షత్వంబును జూపి శౌరి తనవాదంబెల్ల వమ్మాట న  
ర్వక్షభంబులు నీకుఁ దప్పవని రారాజుఁ దుటారించుచుఁ

ఆరదమునెక్కి పోవునమయంబున నంబుజనాభువెంట ను  
స్థితరభక్తిఁ గుంభజనదీనుతముఖ్యులురా ముకుందుఁ డా  
దరమున వారలఁ నిలిపి ధన్యుని గర్జునిజీరి తేరిపై  
సరసను నిల్పి యిట్లనెఁ బ్రసన్నవచోవిభవాభి రాముఁడై

కర్ణా ! నీవఖిలార్థవేదివని పల్కంజెల్లదే యైన నా  
కర్ణింపందగు నాదుపల్కులవి మేల్గావించు భాన్వద్వరో  
దీక్షత్వంబున నీవుపుట్టితివి కుంతీకన్యకుం దొల్లి నం  
పూర్ణప్రేమను సూతదంపతులు నిఁ బోషించి రిన్నాశులుఁ

ఆకారణమున నిన్నీ  
లోకులు సూతుఁగ మనమ్ములో నెంతురు ను  
శ్లోకుండగు కౌంతేయున  
కీ కరణిన్ నీచనామమేలా చెపుమా :

పెద్ద కాపు

దుష్టాగ్రేసరు ఛార్తరాష్ట్రునిటు లెంతో భక్తిసేవించి నీ  
శిష్టత్వంబునకుం గళంకమిడి వాసింబాసి భూభృత్కృపా  
దృష్టింగోరుదువేని ధర్మరతులై దీపించువా రిస్సిరో  
కష్టాచారుడు భానుసూనువని శంకంబాసి నిందింపరా ?

రాజద్భారత సార్వభౌమపదవిన్ రాణించి సర్వక్షమా  
రాజస్తోమకిరీట సంఘటిత సద్రత్నప్రభాపుంజ వి  
భ్రాజత్పాదుడవై సమస్తజన సంభావ్యుండవై వెల్గున  
స్త్రీ జేయించెద నీదుసోదరులచే నేతెమ్ము కుంతీసుతా !

తమ్ములఁగూడి యెంతయు ముదమ్మున భారతసార్వభౌమ పీ  
ఠమ్ము నలంకరించి నికటమ్మున ధర్మసుతుండు చామరం  
బిమ్ముగవీవ వాయుసుతుఁడెల్లనిబట్టఁ గిరీటీ సారథి  
త్వమ్మునరింపఁ గుఱ్ఱులిరువంకలఁ గొల్వ వెలుంగుటొప్పదే ?

అఖిల లక్షణ లక్షితాంగి పాంచాలి నిన్నాటవ భర్తగా నభిమతించు  
నినుఁ గన్నతల్లి కుంతీదేవి దీనికై యెంతేని మదిలోన సంతసించు  
నిఖిల బాంధవ మిత్ర నివహంబు నీరాక కనుపమానందంబు ననుభవించు  
లోకైకకౌర్య లస్తోకసద్గుణధుర్యులగు పాండవేయు లాహా ! యటందు

రిందుకు నించుకేనియు సందియంబు

చెందఁ బనిలేదు రాజ్యలక్ష్మీకరాజ్ఞ

సంగ్రహం బొనరించి శశ్వద్విభూతి

నతులవిభ్యాతి గాంచవయ్యా ! సునీతి !

అనినం గర్జుడు కృష్ణుఁగాంచి వినయవ్యాపారమేపార వి  
 ప్లను దుర్వాసుమునీంద్రునింగొలిచి తా నాదిత్యమంత్రంబు నే  
 ర్చి ననుంగన్నియనాడు గొంతికనె నకృత్యంతమొక్కింత నే  
 వినియున్నాఁడ మహాత్మ! సర్వజగతీవిద్యోతితప్రాభవా !

కన్యాత్వంబున కంతరాయమకటా కల్గెంగదాయంచు సౌ  
 జన్యశ్రీనిధి కుంతి చింతపడి వాత్సల్యంబువోనాడే న  
 న్నన్యాయ్యంబనుచుందలంపక ప్రవాహంబందు వైవం జగ  
 న్మాన్యుం డ త్తఱిఁదెచ్చె సూతుఁ డనుకంపానిఘ్నచిత్తంబునక

అల్లారుముద్దుగాఁ దన  
 యిల్లాలును దాను బుత్తుఁడీతండని నక  
 జల్లగఁబెంచెను మేనం  
 బెల్లగ మలమూత్రరాశి పెనఁగొనుచుండక

కుంతీపుత్రుఁడ క్షత్రివంశజుఁడ నాకున్నీకు సంబంధమా  
 వంతైనంగలదా ? యటంచు నను బాల్యంబాదిగాఁబెంచి య  
 త్యంత ప్రేమముఁజూపువారి నిపు డన్యాయ్యంబుగావీడి ని  
 శ్చింతక బాండవులందుఁజేరిన జనుల్ “చీ” యంచు నిందింపరే ?

బద్ధప్రేమ నితండు సూతుఁడనుచుం బాటింపకత్యంత సం  
 శుద్ధ స్వాంతతఁజేరదీసి ధరణీశుంజేసి దుర్యోధనుం  
 డిద్ధత్వంబొనగూర్చి నక సచివుఁగా నేలంగ, యుద్ధంబు సం  
 సిద్ధంబై నతఁక విరుద్ధమతి నిస్సీ వీడి రాఁజెల్లనే ?



పెద్ద కాపు

ఏను గిరిటి నోర్తునని యెంతయునమ్మికఁ గౌరవేంద్రుఁ డ  
హృనిక నావయిన్నిలిపి పొంగుచునుండు నిరంతరంబు న  
ద్దానిని వమ్ముచేసి దురితంబున కిష్టాడిగట్టి పాండు భూ  
జానికుమారులం గలియు సాహసమెట్లొనరింతు మాధవా !

దుర్వారోద్యమశౌర్యవీర్యవిలసద్దోర్గర్వమేపార గం  
ధర్వాదుల్ దివిఁ బాడ సంగరకళాతత్త్వంబు దీపింపఁగా  
నర్వోర్వీకులు మెచ్చఁ బార్థుని మహోత్సాహంబునందాఁకి యు  
ద్ధోర్విఁ గ్రీడయెనర్పకున్న నగరాక్కో లోకులీకర్ణునిఁ

నేనున్నాఁడ నిఁకేమిలోటనుచుఁ దా నిర్పీతిమై నాజికిం  
బూనెం గౌరవభర్త పాండవులతోఁబోఁబెత్తి; యిప్పట్టునం  
దే నేరీతి సుయోధనున్విడుతు నీ యెగ్గెట్లు పైరింతు నా  
హా ! నట్టేటను బుట్టిముంచుపని యార్యశ్రేణి మన్నించునా ?

ప్రజకుం దల్లియు దండ్రీయుఁ గురుఁడు భూపాలుండెకా వానిపై  
నిజభక్తిం బ్రకటించు నెవ్వఁడతఁడే నిక్కంబుగాఁ బుణ్యుఁ డా  
సుజనుండేతగు నిందునందును సుఖస్తోమంబునందంగ దా  
సజనాదీన : యెఱింగి యేపగిది రాజద్రోహముంబూనుదుఁ

చతురంభోనిధి మేఖలాఖిల మహీసామ్రాజ్యసింహాసన  
స్థితుఁగావించెద రమ్మటందువిపుడిస్సీ ! లజ్జకుంబాని దు  
ర్మతినై సాస్థీర్థమునందుఁజిక్కి యవహారంభంబులంబూని శా  
శ్వతదుష్కిర్తిగడింతునా ? రవిసుతవ్యాపార మీపాటిదా ?

శరవంధోధరచంచలాచపలమసామ్రాజ్యభోగంబు కుం  
జరకర్ణాంతవిలోలమంగమిక నా సంవర్తకాలంబు ను  
స్థిరమై ప్రస్తవనీయమై విమలమై చెల్వొందు నక్కిర్తి యిం  
దరయఁ దేనిఁ బరిగ్రహింపదగుఁ గృష్ణా : యానతీయంగదే :

ఇన్నాళ్లాతని యుప్పు పప్పు పులునెంతే మెక్కితిఁ బాస లె  
న్నెన్నోచేసిరి, “బ్రాజమానములు నీవే నమ్ము”మంచుంటి నో  
యన్నా : యిత్తటి నక్కురుప్రవరు నన్యాయ్యంబుగా దుఃఖనం  
పన్నుండేసిన ఘోరదుర్గతులు సంప్రాప్తింపవే మాధవా :

అక్షీణంబగు దీక్షనన్మనిచి విద్యాబుద్ధులంగూర్చి న  
ర్వక్షేమంబు లొసంగినట్టి నృపతిఁవర్జించి దుర్వృత్తి నీ  
రక్షఃకృత్యమొనర్తునేని తుదకుఁ రాఁబోవుమేలెద్ది : నీ  
భిక్షవృత్తిఁ జరిందుబొప్పదె గుణాబ్ధి : లోకములైచ్చఁగఁ :

స్వామిద్రోహమొనర్చి సర్వధరణీచక్రంబుఁ బాలించి దు  
ర్యామోహంబునుబెంచి నింద్యమగు పేరార్జించి జీవింపఁగా  
నేమాత్రంబును సమ్మతింప దనుజారీ : రాజభక్తిప్రియుం  
డీమాన్యుండనఁ బేరుగాంచెదఁ బవిత్రేచ్ఛఁ బ్రవర్తించెదఁ

పాండవధర్తరాష్ట్రులకు భండన మయ్యదితప్పఁబోదు త  
ద్భండనసీమధర్మజుఁ డపారజయంబునుగాంచి పౌరవే  
దండవియడ్డునీగిరిసుతాప్రియకుందమరాళచంద్రికా  
పాండురక్తి ర్తినంపదల బానిలు సందియమేల మాధవా :

పెద్దకాపు

తమ్ముల్ ఋత్విజులై వెలుంగఁగ నుపద్రష్టత్వముంచాల్చి హ-  
స్తమ్ముంజూపుచు నీవునిల్వ దృఢదీక్షకంకణంబాని తే  
జమ్మేపారఁగ ధార్తరాష్ట్రపశుహింసఁ భీమనంగ్రామ యా  
గమ్ముంజేయును ధర్మపుత్త్రిఁడు జగత్కల్యాణసంధాతయై

భాసురపుణ్యమూర్తులగు పాండుకుమారులుగాక దూషితా  
భ్యాసులు కొరపుల్ రణమునందు జయింతురె ? ధర్మమెచ్చట-  
వాసిగనుండు నచ్చట ధ్రువంబు జయంబనరొక్కొ పండితా  
గ్రేసరులై నవారు నృహరీ : పెఱమాటలువేయు నేటికిఁ ?

ఎన్నఁదొ కన్నెఱికంబున

నన్నుంగవి గొంతి విడిచె నదిఁ బాండవులీ

యన్నమొగం బెఱుంగరు “ మీ

యన్నయ్య ” నటంచు నిప్పుడనిన న్నగరే ?

నదమల ధర్మమూర్తియు నజాతవిరోధియునైన ధర్మజుం  
డిది వినునేని రాజ్య మతఁడేల గ్రహించును నా కొనంగ, క  
య్యది తగునే ? మహామహాఁ డనంతగుణాఢ్యుఁ డతండు సత్యనం  
పద లలరార లోకపరిపాలన సేయక యుండు బొప్పనే.

కరుణాపూరితమైన చిత్తమున మత్కల్యాణముంగోరి యి  
త్తఱి నీవాడిన మాటలన్నినక యీ దాసుండు మాటాడె నే  
వెరవుం దోఁపమి ; దీని కల్గకు ననుఁ వెన్నాడి నీచక్రియా  
చరణానక్తునిగా నొనర్చకు నమస్కారంబిదే మాధవా :

ఇంక నొకమేలుసేయుమో పంకజాక్ష !  
 యుష్మదస్మత్ప్రసంగంబు నొక్కమాట  
 నైన నొరులకుఁజాటక మానసంబు  
 నంద నిలుపుము పరమరహస్యమగుట

నెలపు నొసంగవయ్య యదుశేఖర నేనికఁ బోయివత్తు నఁ  
 దలఁపున నిల్పవయ్య, భయదంబగు సంగరసాగరంబు ను  
 జ్వల భుజశౌర్యనౌక నిరపాయగతిఁ దరియించి నిన్ను న  
 వ్వల గనుఁగొందుఁ గానియెడ స్వర్గమునం గనుఁగొందు మాధవా !

అకలంక రాజభక్తిం  
 బ్రకటించుచుఁ గర్ణుడిట్లు పలికిన విని నం  
 దకుమారుఁ డద్భుతానం  
 ద కీర్ణహృదయంబుతోడఁ దా నిట్లనియెఁ

బిబిళి మెచ్చితిం గమలబంధుకుమార ! యుదార ! నీ సము  
 జ్వలహృదయంబెఱుంగ నిటువల్కితి నల్కవహింపకయ్య నీ  
 విలసితవృత్తముఁగని వివేకు లహోయనకుందురయ్య ని  
 ర్మలనిరవద్యకీర్తి ననమానుడవై మనవయ్య ధీనిధి !

అని కర్ణమెచ్చి కృష్ణం  
 డనఘనతని వీడుకొల్పి యర్కజాచరితం  
 బునకెద నబ్రంపడుచుఁ  
 జనెఁ బాండవులున్నయెడకు సరభసగతితోఁ

౧౦-౧౨-౨౬

పాతాళి

ఇదె మహోదయవేళ యయ్యెను  
వదలుమీ యజ్ఞాతవాసము  
కదనకేశీ రుద్రమూర్తీ  
కదలిరావోయీ :

బ్రతుకు బరువై క్రుంగిపోయిన  
గతులు కఱవై దెనలుసూచిన  
వెతలమున్నిన తల్లికొఱకై  
విక్రమించితివా :

మహిషరక్షో రుధిరమేదో  
మగ్గుకాళీ మాతృరూపము  
దహరసీమ ఘటించి ఖడ్గము  
దాల్చి నడిచితివా

జిత్తులన్నిట నందెవైచిన  
చేతులే నీయెత్తులోబడి  
చిత్తుచిత్తై తెల్లవోయిరి  
చిన్నవోయిరిగా

భానిసమ్మునఁ గ్రుల్లి కుమిలిన  
బ్రదుకుకంటెను జావు మేలని  
షానవాజ్ ధిల్లాను సేగాల్  
సేన గూర్చితివా

పొగల పెల్లున పెగల పెంపున  
యుగ యుగమ్ములు పెరిగి పేరిన  
పగలు మానిపి హిందు ముస్లిం  
బాట దిద్దితివా

విశ్వభారత వీరకోటికె  
శాశ్వత ప్రేమమ్ము గూరిచి  
యాశ్వికధ్వజినీ పరంపర  
కాజ్ఞ లిచ్చితివా

రక్త తిలకము దిద్ది భారత  
రమణి పౌరుషలక్ష్మియై మన  
ముక్తికై నీ కన్నునన్నల  
మోహరించెనఁటే

కంటగించిన పోటరులు నీ  
కంటి యెఱ్ఱున కాఁగఁజాలక  
మంటిబొత్తెలలోన నక్కల  
మాడ్కిఁ దూఱిరఁటే

ప్రాతగాథల నిద్రవోయివ  
భారతీయుల సమరచండిమ  
లోతు లోతులు చూపి జగముల  
లోభపెట్టితివా

ఎదురు దొరతన మేర్పరించితి  
వెదిరిగుండియ గాలమైతివి  
కదరుజెండా యెత్తి యిన్నాల్  
కదన మూఁపితహో :

చాలుఁ జాలు మహాప్రభూ : మన  
సాహసం బొకసారి చాటితి  
హేలగా నిక వైతు బన్నము  
లెన్ని పైకొనినా

కట్టబట్టల నిల్లు వెడలిన  
వట్టిమానిసి వీవు, రాజ్యము  
లెట్టు గెల్చితి, విన్ని మాయల  
నెప్పుడు నేర్చితివో

వెక్కిరించిన రథికుండలి  
బిక్కమొగమై డిల్లపోవఁగ  
నెక్కితివిరా సర్వమానవ  
హృదయ పీఠములనా

జాతి యొక్కచే లక్ష్య మొకటే  
నేత యొక్కడే దేశమున కని  
నీతి నేరిపి మాకు నాశా  
జ్యోతి వైతివిరా

తారకంబై మమ్ము లేపెను  
దావకము జైహిందు నాదము  
మోరవిక్రమ మూని ఢిల్లీ  
కోటగెల్తు మింక

వీరతాయెతు గట్టినారము  
వీరపాణము చేసినారము  
లేరు లేరిక నడ్డుకోగల  
వారు మాకెచట

భవ్యభారత మధురమూర్తి  
దివ్యభారత సవ్యసాచీ  
నవ్యభారత చక్రవర్తి  
నతులు నీ కీవిగో

ఆసమై గంగా జలమ్ములు  
మోసి తెచ్చిరి, దేశభక్తులు  
డాసెరా, యభిషేక లగ్నము  
డాగవల దింక



సాగిరమ్ము స్వతంత్ర హందూ  
నైన్య చక్రక్రమణ నేతా  
ఏగదెంచిరి మంగళారతు  
లెత్తఁగా మహిళల్

కోసి తెచ్చిన పూలగుత్తులు  
గ్రుచ్చి దండలు కట్టినారము  
బోసు వీరా : పూజలందుము  
పురుష సూక్తమునఁ

పంటమొగ మైనట్టి పొలములు  
కొంటె గాలికి దెబ్బ తినెనని  
యొంటిపాటున నెచ్చనూర్పుచు  
నుంటివా తండ్రీ :

మేటి మగటిమి చూపుటొకటే  
మెచ్చుకోఁ దగినట్టి పనిరా  
ఓటు గెల్పులు సాజముల్ గద  
పోటు మానిసికిఁ

పండినది నీకీర్తి మురువై  
పాలసంద్రము మీది నురువై  
నిండినదిరా విశ్వజగతీ  
ఖండ ఖండములన్

## కృత మేఘ క

ఏడాదినాటి కథ యిది  
నాడు పురాపాప ఫల మనందగు రుజుకే  
నోడి పరిణామశూలకు  
గోడు గుడుచుచుంటి నెదురుకొనుచుంటి విధి

ఏడేండ్లు నన్నునలిపిన  
గాడిద యిది నమసిపోయెగా యనుకొంచుక  
మూడేండ్లీడ్చితి బుగిలిన  
మ్రోడే చివురించి నేడు మొగ్గులు తొడిగె

గుటి తప్పనిపోట్లు తెరల్  
తెరలుగ నెసరేగు నొప్పి తీవ్రతరంబై  
నెఱుకులు చూడెడిమంటయు  
హరిహరి యీనరక మొల్ల నసుహృత్తునకున్

సంధివాతపీడ సరిపోవదని మోర  
మూలరోగ బాధ చాలదంచు  
విది ప్రయుక్తమయ్యె విధి యింత కఠికరి  
వృత్తి నెట్లు వలచె వ్రీడలేక

## పెద్దకావు

ఆ మందని యీ మందని  
యేమందుఁ జికిత్స లప్పుడెన్నో నడిచెన్  
హేమంబు వినా జాతర  
మామయ మడఁగారదయ్యె నావంతేనిన్

వ్యాధులకు వానితాతల  
కాధులకుంజిక్కి యిర్వదాతేండ్ల మహా  
బాధలు గుడిచితి నిస్సీ  
హాధుర్యలవమ్ములేని మనుగడ గంటిన్

దేశంబులు తిరిగితిని  
ఆశంసితయైన భుక్తి నాపోయితిని  
దేశకులఁ గొల్చి కవితా  
కౌశల్యము గంటిని సుఖం బంటితిని

చెలిమికాండ్ర — చుట్టముల — పెండ్లివేడ్కల  
వసుభవింపఁ గంటిని జగమ్ము  
పెద్దపీటవైవఁ బిలిచిన రచ్చల  
కరిగి కరఁగినఁడనా పొగడ్త

ఈ పాటుపోట్ల కగపడి  
నా పొందని చెట్టలుండునా జనిరాశిన్  
బాపగ్రహమ్ము కేతువు  
కాపుర మొనరింప నాదుగతి వేఱగునా

అవిరతచింతావశు ననుఁ

గవితా లలితాంగి వలచి కరుణింపనిచో

భవమిది మతెంత ప్రేగై

నవతాలేశమ్ములేక నవయించెడిదో

ప్రాణదీన పున్నె ముంటనో పరమధర్మ

మూర్తి నాతండ్రి యౌటనో మూరిఁబోవు

కలిమి నేలెడువారిక్రేగన్ను వలచు

కక్కనము లేమియుఁ నన్నుఁ గాచె నింత

ప్రకృతమ్మున కింక వచ్చెద

నొక మిత్రుఁడు నా లిఖించు నుత్తరమున మా

మక మీ తెవులుం గనుఁగొని

వికలాత్ముఁ డవార్యహస్తవేత్తుఁడగుచుఁ

“ఏలా భేషజ మలమట

పాలై రేలుంబవళ్లు పనవుట మేలా

హేలగదా గోదుమ కి

శూలాహంకార మాటఁజూచుట యన్నఁ

జెరాప్లుము లుడుఁగుము గో

క్షీరంబులు క్రోలు మిదియె సిద్ధోషధమై

నీ రుగ్భరమ్ము డించు న

పార మనామయము నగ్గవఱుచుఁ నీకుఁ”

## తె ద్ద కా వు

అనుచుఁ గమ్మనంప నాతఁ డాయుర్వేద  
వేత్తయగుట వాని యుత్తరంబు  
నాదరించి నాఁడె గోదుమ లార్జింపఁ  
గడఁగి హట్టమెల్ల నడిగినాఁడ

ధరణీఖండము లన్నిట  
విరిసి విలయ తాండవంబు వెలయించెడు దు  
ర్భర సంగ్రామము దెచ్చిన  
కలుపున సుమనఃస్ఫులేద క్రయ్యం బచటక

క ర్తవ్యమేమి యిఁక నీ  
యార్తిం దరియించు పెట్టులని యెంచునెడక  
+ మూర్తిపురి నది ఫలించిన  
వార్తక హితుఁడొందు వీనిచె వనటం దొలఁచెక

విలిచి పంపవయ్య వెలకేమి గోదుమల్  
కాకుమానిలోనఁ గలవఁటంచు  
నప్పికట్ల సున్నయనుఁగుమఱఁది సుబ్బ  
రావుకవికి లేఖ వ్రాసినాఁడ

నా యున్నినుండి యచటికిఁ  
బోయెడు మోటారునెక్కి పోవు పథికుచే  
నీ యుత్తరమిడ ఘట్టము  
డాయంజని కొంత తడ వట న్నిలఁ బడితి

, భట్టమూర్తి

అంత గునగున గర్తపుర్యాశనుండి  
చిన్నకా రొండు వచ్చి నా యున్నచోట  
నాగె నది \* మృగయావల్లి కేగుతెఱిగి  
కమ్మనిచ్చితి నందున్న కర్షకునకు

మఱవకు బాబూ ! మీ చను  
తెరువునఁ గల దప్పికట్ల దీని నవట నె  
వ్వరికిచ్చినఁ జాలు నమ  
స్కరణంబని పేరికొంటి సదవంబునకు

ముట్టు నిపుడ లేఖ వెట్టిని దోలి మా  
మఱుది యెల్లి గోదుమలను జేర్చు  
రొట్టెముక్కతోడ నెట్టెద ఖూలమ్ము  
వంచు మివుల మరవణించుచుంటి

ఆనమెయి మఱునటి నాఁ  
డాసాయము కాచుచుంటి నా సాయముకై  
నా సంకటపాటింతల  
కోసరునా యంచు సెజ్జ నొదిగిలఁ బడితి

మెలివేయు కడుపునొప్పికి  
విల విల పోవుదుఁ గసాయి విధి దూఱుచు బి  
డ్డలఁ జూచి వెచ్చ నూర్చుచు  
నలందురుచు నుండ నక్త మృతము కడచె

\* వేటపాలెము

## పెద్దకావు

తలవాకిట నపు దెవరో  
నిలిచి ననుం బిలుచునట్టి నినదము వెడలెన్  
మెల మెల్లన పర్యంకము  
వలనన్ డిగివచ్చి యెవరువా రని యంటిన్

తిల్లికనుబెంచి వాకిలి తెఱచి నిలిచి  
లేతజాబిల్లిజిగిఁ బుక్కిలించి యుమియు  
కదురువల్వల కొకవంతకాంతి నొసఁగు  
నగుమొగమువానిఁగంటి నన్గదియువాని

ఇతఁడెవ్వఁడు ననుఁ బిల్వం  
గతమేమీ యందు నైకగతులన్ జనితిన్  
నతులు కపింద్రుల కని విన  
మితుడై యతఁడిట్లుపల్కె మృదువాక్సరణిన్

చౌదరిగారూ : తమ కా  
పాదించితి నోవి నిద్ర పట్టినవేళన్  
వాదెన మన్నన చూపుఁడు  
మీ దర్శనమౌట నధిగమించితి ముదమున్

మీ బాధ యెట్టులున్నది  
బాబూ : జర్రార్తి కగ్గవడితిరె విధి మీ  
కీబెడఁద గూర్చి ప్రైవడె  
నాఁబోతుంజేసి మురియు నది కట్టటవన్

ఇవి గోదుమ లని మిమ్మున్  
 నవయించెడు తెవులు నణచెనా రుగ్నుఁడు న  
 త్కవికింత మేలొదవెనని  
 మివులం దనివోదు మా ప్త మిత్రులతోడన్

అని చేతిమూట నా ముం  
 చునిచిన నత్యద్భుతంబహో : యేమిది యీ  
 ననుమెచ్చు గఱువచరితం  
 బనఁ గీదృశమంచు నెడఁద హాళహళివడుచున్

ఏ నాతని కిటు లాడితి  
 మీ నామంబేమి యేది మీయున్నియగున్  
 గ్లానుండితఁడేక్రియ మీ  
 మానసమునకంటె గోదుమ ల్గొనితేరన్

ఇంద్రజాలమాయె నీకథ నాపాలఁ  
 గలయొ నిక్కువంబొ కాననైతిఁ  
 దెలుపుఁడయ్య నన్నుఁ గలరూపు వక్కణ  
 చేసి యనుడుఁ దనకు డాసి యతఁడు

అప్పికట్లకు నిన్న మీ రనుచునట్టి  
 కమ్మ నందినవారు మా కారువారె  
 దారిలో దాని విచ్చిన నేరమొండు  
 కలదు మాపట్ల నైరింపవలయు మీరు



## పెద్దకాపు

మీ కృతిని దానయాఖ్యుఁడు  
స్వీకృతి గావించునెడ రచించిన కవనం  
బా కమ్మకు వెలుదల మధు  
రాకృతిమై మెఱయుచున్నయది ముద్రితమై

ఆ పద్యంబులపైఁ గల  
తీపియ మమ్మింతదనుకఁ దెచ్చెను వానన్  
మీ పొలకువ గని లేఖయు  
మీ పంచిన దగునటంచు మే మారయుచున్

మీ రచనమ్ముదెసం గల  
గారవమునఁ జేసి తగవుగాకున్నను బ  
ల్మాటది చదివితీ, మెఱిఁగితీ  
మాఱని గోరంబు మిమ్ము నలఁచుట సుకపీ !

జాతికిఁ బ్రాణము వోసిన  
కైతను సృష్టించినట్టి కవితల్లజఁ డీ  
రీతిం గుములునె దైవం  
బేతక్కియకెట్టులోర్చె నిసిరో యంచున్

మాసాహు సాహితీ కవి  
తా సంగీతప్రియుం డుదారాశయుఁ డాం  
ధ్రీసంతత సేవావ్రత  
వాసజ్జీవితుఁడు పెద్ద వనటం దగిలెన్

కవిబుధగాయక గోష్ఠీ  
భవితవ్యసమాత్తహర్ష పరవశః డగుచున్  
దివములు రాత్రులు రసిక  
ప్రవరుండతః డొక్కలిప్త పగిదిన్ గడపున్

మీ కృతులు పతివ్రతలని  
మీ కవితాప్రాధి నిరుపమేయంబని మీ  
వాకులవి వాఁకులని మీ  
పోకడ నార్జవము ననయుఁబో : యని మెచ్చుక

, మెచ్చనివాఁ డెవ్వఁడు కలఁ  
డచ్చపు బొయ్యారమునకు నాదరువై వె  
ల్గిచ్చిన మీ కృతి — నీర్వ్యకు  
మచ్చరమున కంజలించు మానిసి తక్కక

మఱుమోయునద తెలువీణీయల యుష్మద్రాష్ట్ర గానమ్ము మీ  
కొరడాదెబ్బకు దద్దటిల్లపడి తెల్గుల్ మేలుకొన్నారహ  
పురుషోత్తంసు కథక రచించితిరి మా పుజ్యాలకుం బంటఁగా  
మఱవంజాలరు మీరు దేశమును ధర్మంబుక గవిగ్రామణీ :

పరులసియల కానపడి కైతకొగ్గరు  
పరమ ధర్మసేవ మరగి కాక  
జగము పల్ల పులిసి పొగనెఁబో కృతులిచ్చు  
పట్ల మీ వెలార్చు పాడి నరసి

## పెద్ద కావు

గర్తపురినుందు మేము సత్కిర్తిగన్న  
మద్దివంశమునంబుటై మా వణిక్కు :  
అతఁడు వేంకటసుబ్బరావనెడు పేర  
బేర మొనరించు నెల్లసర్కారులందు

నన్ను రాజయ్య యండ్రు ప్రాణమ్మువోలె  
నుండు నాతని సరస మిత్రుండ నగుచు  
రాణకెక్కిన మాధవరడ్డివంశ  
మస్మదీయమ్ము వలతుఁ గవ్యర్చ సతము

ఇవలు వీడి నిన్న యే మప్పికట్లలోఁ  
బ్రతమిచ్చి వేటపాలెమేగి  
వలయు పనులుసూచి వర్జినియా పొగా  
కచటి తిమ్మసంద్రమందు విలిచి

మది నొకమూలడాఁగి మము మాటికి మాటికి హెచ్చరించు మీ  
వ్యధను దలంచి గోదమలు పండినవా ? యిటనంచుఁ గాఁపులఁ  
బదుగురఁ బల్కి వాని నొకపట్టునఁ గాంచి సుమేరుపాదముం  
గదిసినయట్ల హర్షణము గంటిమి కొంటిమి నేటిమాపటఁ

ఇపుడ కొనిపోయి సుమనమ్ము నిచ్చిరమ్ము  
కస్తీనున్నారు చౌదరిగా రటంచు  
బచ్చుతేఁ డంద నిలిచి కారిచ్చి నన్నుఁ  
దఱుమ నిటువచ్చితిం గవితాతపస్వ

కవులు మిముఁబోనివారు సంఘమునకెల్ల  
నర్హణీయులు నిలువేల్పు లగుటఁజేసి  
చంద్రునకు నూలిపోగన్న చందమరసి  
యిచ్చు నుడుగర దీని గ్రహింపరయ్య

అనుడు నివ్వెరపడి తేఱుకొని యుదారు  
లెందఱున్నా రకారణబంధువులు భ  
వాద్యులు కవితాకలాప్రవణు లిట్టి  
మికుఁ జెల్లింతు మన్న మోవాకశతము

గాలించియు నొకరూకకు  
సోలెఁడు గోదుమలుకల్మి చూడని యీ దు  
ష్కాలమ్మునఁ బదిసేరులు  
నాలోఁగటఁ గ్రుమ్మరించినారా యవురా

మద్దివారికి సిరులలో నుద్దిలేని  
వారికిది బ్రాఁతి గాకపోవచ్చుఁ గాని  
యడుగకయ మున్న పంపినయట్టి యీవి  
కెంచి వెలకట్టనోపు వాఁడెవఁడు గలఁడు

వానిజీవనమ్ము పంధ్య మా జంతువు  
కలిమి రిత్త యతని తెలివి చెత్త  
కస్తి నున్నవారిఁ గని విని యేవ్వాఁడు  
వెన్న కన్నయై ద్రవింపకుండు

## పెద్ద కాపు

నెలయేలయల్లు వెన్నెలతీవపందిళ్ళు రవియేల పటపు నాజని వెలుంగు ?  
పికమేల క్రోల్లుఁ దేనెకుఁ దేనెయగుపాట ఘనుఁడేల చల్లు ముక్కారుజల్లు  
విరియేల పంచు మైమఱపించు నెత్తైవి ప్రానేలకాచుఁ గమ్మని ఫలంబు  
కవియేల పల్కుఁ జక్కఁదనాల కబ్బిమ్ము గాడ్పేల వినరు లోకము చిప్పర్పుఁ

గోరువారి దెసన కురిసిరా యీ మేలు  
పెరల నేమి కొంచె పఱచినారె  
సాధుశీలురకు నినర్గ మభ్యర్థితుల్ ,  
గాక మున్న తనివి కలుగఁజేత

ఈ ఋణము నీఁగరానిది  
మీ రమణీయాశయమ్ము మీఁగడ కంఠెన్  
దేజిన కీర్తిస్ఫూర్తికిఁ  
గారణమై నభలమెప్పు గనునట్టి దగున్

ఏ కవనమ్మున మీరలు  
నాకవనమ్ముగుచు నిట్లు ననుఁ దన్పితి రా  
నాకవనంబిది కూర్మిం  
జేకొనుఁడి నెనరుపాలి చిన్నెగ నిత్తున్

ఆని పబించుచు నస్మదీయమ్ములయిన  
కృతులు సుకృతికి మాధవరెడ్డివంశ  
వనధిరాజున కర్పించి వినయపూర్వ  
కాంజలులు మద్ది సుబ్బరాయనికీఁ బల్కు

ఇది కాసరాజువృద్ధు జగదీశ్వగుణోదయుఁ డేలు శీలసం  
పద గలగుచ్చమా పతిగపంట యనం దగుకావ్యమా సుధా  
సదనము నీ రొసంగినప్రసాదము నీపటిగఁ భజించి పెం  
చెద నిఁకఁ బుట్లుపుట్లు కవిసింహ ! సమున్నతభావరత్నముల్

అని వినీతుఁడు రాజయాహ్వాయుఁడు శబ్ద  
మాధురీసాధురీతులు మల్లడింపఁ  
బలుకరించుచు విశ్లేషభరము నైఁప  
లేక నైఁచుచు వేఁటపాలెమున కరిగె

అపకారము దిగమ్రుంగుట  
యుపకృతి బాహిరమునేఁత యుచితంబని ధీ  
నిపుణులు నెప్పుట వాణీ  
కృప నీకథ కక్షరత్వ మీయంగంటిఁ

కావించుమేలు మఱచెడు  
దేవానాం ప్రియుల కవమధీబద్ధుల కీ  
త్రోవ భయప్రీడా న  
ద్భావశ్రీజనక మొజ్జబంతియు నగుతఁ

జయమెసంగుఁ గాత సర్వదా శారదా  
పాదకటకనాదసాధుమాధు  
రీరురీప్రసూవరీయోంధ్రకవితామ  
హోవిదాత్మ పూజనోత్సుకులకు

కు క వి

రాయలనాఁ డే నుండినఁ

బాయక నన్నతఁడు గజముపై నిల్పెడివాఁ

డే యనుచుం గూయుదున్

హో ! యింతయహంత యేటి కోయీ ; కుకవీ !

అపుడె నీవున్నఁ గృష్ణరాయండు నిన్ను

గజముపై నిల్పుననుమాట కల్గగాని

పట్టి నుదుటను సున్నంపుబొట్టు పెట్టి

ఖరముపై నిల్పు నను మాట గట్టిమాట

ఎన్నికం గన్న కవిరాజుఁ శీజగాన

నిద్దతో మువ్వరో పుట్టి రింతవఱకు

నందు నేనొక్కఁడుఁడనంచు నాడెదీవు

గలువలేమందురో సుంత యెఱుఁగలేవు

“ ఏను శాస్త్రంబునకు లొంగనేల భావి

లాక్షణికుఁ డెవ్వఁడో కూర్పు లక్షణంబె

నాకు జోహారు కావించుఁగాక ! ” యందు

వెవ్వఁ డనఁదగు మాటరా యిది వెడంగ !

విడుపు మిఁకై న ని య్యవమవృత్తము; నుత్తములేగు త్రోవలఁ  
నడుపుము ; పాండితీ ధనసనాథుల సేవలొనర్చి విద్యలఁ  
బడయుము : గర్వమున్దలఁగి, పాడినెఱింగి, వివేకివై, కడుం  
గడు బుధకోటి మెచ్చఁ గవిగణ్యుడవై యశమున్గడింపుమా

విను మీవు నన్నుఁ బదరెద  
వని యెఱిఁగియు నస్మదీయమగు ధర్మంబుఁ  
గొనియాడితి : నీ హితమును  
మనమం దూహించి దీని మర్మము గనునూ :

౧౦-౫-౩౪

వ్యాకృతి నెఱుంగవైతి మ  
హాకవిమార్గంబు లరయవైతి విఁ కేలా  
నీకబ్బం బది యంగడి  
కాకితములకొఱకుఁ గాక కాకవి : సెపుమా

ఎవఁ డిచ్చె నీకు భాషా  
ర్జవ కవిసింహాదిబిరుదరాజమ్ము లహో :  
కవిపాంసన : పరిహాస్య  
వ్యవసాయం బేల బేలవై సల్పె దిటుల్

భావములేక యన్వయముఫక్కి దొలంగి రసాంతిదూరమై  
యేవముగొల్పుకైత లిఖించి యిదేమియటన్న దీనినే  
భావకవిత్వమందురని పల్కెడు లజ్జరవంతలేదో ? నీ  
నీ విబుధుల్ నినుం బరిహసించు తెఱుంగవా ? కాకవీశ్వరా :



## పెద్దకావు

మిండత క్రొత్తడిసుద్దులు  
మెండుగ బోధించునట్టిమెయిఁ గావ్యకళా  
మండనులకు సత్కవులకు  
గండఁడవై తగవునెప్పుఁ గడఁగకు మెప్పుడుకా

వడియుం బ్రాసముఁ దొడుగని  
తొడవుల్గద తెల్లకెతతొయ్యలి కేలా  
విడనాడ వాని ? నీకీ  
పెడబుద్ధు లెవండు నేరిపెకా గుకపీండ్రా :

తెలుపనేర వీవు తెల్లబాసకు నచ్చు  
లెన్ని గలవా హల్లు లెన్ని గలవా  
బి?రె : వీధిలోని దాసయే లోకంబు  
నుద్ధరించు నందు వరము సఱచి

౧౨--౨--౩౫

ఊరు నాఁ డిచ్చ మెచ్చి లోకోత్తరునకు  
నొకని కరకప్పుటి యిచ్చు బోర్వలేక  
పరులు నాపల్లకి నేలపట్ట రంచు  
నేడ్తువా లేమి కిమియే హేతువోయి :

బూతువోలె నీచుఁ బొగడి కుక్కంబలె  
నోరువిప్పి పొట్ట బోర చూపి  
యేడ్చి గతికినట్టియెరిగిలి కిడకు న  
త్కార మన్న పేరు కాకపీండ్ర

“ వెధవ ” పొట్ట కిన్ని వేషములా నీతి  
వలదె నరుఁడు కూడు వలచు దమక  
ఆస్తికత్వ నాస్తికాచార సామ్రాజ్య  
వాద సామ్యవిదుల నూఁదె దీవు

ఏడిచినట్ల యుండెఁ గుకపీశ్వర : తావకతంత్ర మింత వా  
దోడుగ నుండు రన్నమదితో వెడపద్దెము లల్లి యల్లి కి  
గ్గుడులపేరు పెట్టెదవె గాడిద గాడిద రుద్దుకొన్నచో  
బూడిద రాలుఁ గాని మఱి పుప్పొడి రేఁగదురా దురాశయా :

నీకు విలువలేదు నీ బిరుదమ్ముపై  
ముఖ్యులైన కవుల ముద్రలేదు  
తగనిపెత్తనమ్ము తలఁదాల్తువేలరా  
యొదిఁగి యొదిఁగి మూల నుండలేక

ఆవు నెల్లవారు పూవులఁ బూజించు  
టోపలేక వ్రేఁగి యుడికి యుడికి  
కుర్కురమ్మునొసట “ గో ” వని వ్రాసెదే  
పరసు లేవగించు సరణి గనక

కుక్క గోవు గాదు కోఁతి సరావతా  
రమ్ము గాదు బండి రథము గాదు  
ప్రజలు పొలువైచు పర్యుషితం బేని  
నీకు ముట్ట దింత నీతిచెడిన

౧౫-౫-౪౮





# అ భి న వ తి క్క న కృ తు లు

శైద్ధికాప	౧-౦-౦
రాష్ట్రగానము	౧-౦-౦
ధర్మజ్యోతి	౧-౦-౦
అనురజ్యోతి	౦-౬-౦

అ చ్చు తో

పతిగపంప

లత్తార్పణము

అర్చకఫి



రామమోహన గ్రంథమాల

యనమలతుదురు (బెజవాడపోస్టు)

లే క

తుమ్మల సీతారామమూర్తి చౌదరి

బోర్డు హైస్కూలు పండితుడు

అ ప్పి క ట్ల (గుంటూరుజిల్లా)

